

కార్మిక కాలికా

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 19

జూన్ 1992

వెల రు. 2.00

సంచిక : 6

జూన్ 16న దేశవ్యాప్త కార్మిక సమ్మె

కేంద్ర ప్రభుత్వ ఆర్థిక, పారిశ్రామిక విధానాల పట్ల తమ తీవ్ర వ్యతిరేకతను వ్యక్తంచేస్తూ జూన్ 16న దేశ వ్యాప్తంగా ఒక రోజు సార్వత్రిక సమ్మె జరపవలసిందిగా ట్రేడ్ యూనియన్ల స్పాన్సరింగ్ కమిటీ కార్మిక వర్గానికి పిలుపు నిచ్చింది. కమిటీ సమావేశం గత నెల 27న ఇక్కడ ఎ.ఐ.టి.యు.సి. ప్రధాన కార్యదర్శి శ్రీ హోమీదాజీ అధ్యక్షతన జరిగింది. ప్రభుత్వ రంగ కార్మికులకు కరువుభత్యంపై నియమించబడిన త్రైపాక్షిక కమిటీ గత మూడున్నరేండ్లుగా ఎటువంటి తుది నిర్ణయాలను తీసుకోలేకపోయింది. ఇటువంటి ప్రహసనానికి పాల్పడిన ప్రభుత్వం ఇప్పుడు కేంద్ర ప్రభుత్వోద్యోగులు, ప్రభుత్వ రంగ సంస్థల ఉద్యోగులు, ఆర్థిక సంస్థల్లోని ఉద్యోగుల వేతన విధానం, కరువు భత్యం సమస్యను పరిశీలించేందుకు ఒక కమిటీని నియమించాలని నిర్ణయించడాన్ని సమావేశం ఖండించింది. ప్రభుత్వ నిర్ణయం ప్రభుత్వ రంగ సంస్థలో వేతన సంప్రదింపులను నిషేధించడమే గాక, కేంద్ర ప్రభుత్వోద్యోగులు భవితవ్యాన్ని అనిశ్చితస్థితిలో పడేస్తుంది. పెన్షన్ పై బి.పి.ఇ. సర్క్యులర్ ను యిప్పటి వరకు ఉపసంహరించుకోలేదు.

కార్మిక వర్గాన్ని, దేశ ప్రజానీకాన్ని నేరుగా దెబ్బతీసే తన ఆర్థిక, పారిశ్రామిక విధానాలను అమలు చేసేందుకు కేంద్ర ప్రభుత్వం యింకా అనేక ప్రమాదకర చర్యలు చేపట్టింది. పరిశ్రమ మూసివేతలు, రిట్రైండ్ మెంట్ లు ఎక్కువవుతున్నాయి. ప్రభుత్వం మౌన ప్రేక్షకునిలా చూస్తోంది. బలమైన, సుదీర్ఘ పోరాటం జరపకుండా ఈ

దుర్మార్గ విధానాలను సమర్థవంతంగాతిప్పి కొట్టలేం. అందువల్ల ఈ క్రింది డిమాండ్లపై సమ్మెకు మద్దతుగా దేశ వ్యాప్తంగా కార్మికులను కదిలించేందుకు రాష్ట్రాల స్థాయిలో, ప్రాంతాలవారీ, జిల్లాల వారీ, స్థానిక పరిశ్రమల స్థాయిల్లో సదస్సులు జరపవలసిందిగా కమిటీ అన్ని ట్రేడ్ యూనియన్లకు పిలుపునిచ్చింది.

1. ఐ.ఎం.ఎఫ్. ప్రపంచబ్యాంక్ ఆదేశాలపై చేపట్టిన ప్రభుత్వ పారిశ్రామిక, ఆర్థిక విధానాలను రద్దు చేయాలి.
2. కేంద్ర ప్రభుత్వ, ప్రభుత్వ రంగ కార్మికుల వేతన విధానం, కరువు భత్యం సమస్యపై ప్రత్యేక కమిటీని నియమించాలంటే ప్రభుత్వం యిటీవల తీసుకున్న నిర్ణయాన్ని రద్దు చేయాలి.
3. పెన్షన్ పై బి.పి.ఇ. సర్క్యులర్ ను రద్దు చేయాలి.
4. అన్ని ప్రభుత్వ రంగ సంస్థల్లోని తక్షణం వేతన సంప్రదింపులను ప్రారంభించి, కరువు భత్యం సమస్యను పరిష్కరించాలి.
5. అసంఘటితరంగ కార్మికులకు కనీస వేతనాలను గణనీయంగా పెంచి, వాటిని వినిమయ ధరల సూచీతో ముడిపెట్టాలి.
6. ప్రయివేటీకరణను, ప్రభుత్వ రంగ సంస్థల్లో పెట్టుబడులను వెనక్కు తీసుకోవడాన్ని నిలిపి వేయాలి.

7. మూసివేతలు, ఎగ్జిట్ విధానం, రిట్రైండ్ మెంట్ చర్యలన్నింటికీ స్వస్తి చెప్పాలి.
8. నిత్యావసర సరుకుల ధరలను గణనీయంగా తగ్గించాలి.

ప్రభుత్వ ఆర్థిక విధానాలపై యావత్ కార్మిక వర్గం తమ నిరసన తెలిపేలా సమ్మెలో చేరవలసిందిగా కమిటీలో లేని ట్రేడ్ యూనియన్ లన్నింటికీ కమిటీ విజ్ఞప్తి చేసింది.

కొరివితో తల గోక్కుందామా

బహుళ జాతి కార్పొరేషన్లు (MNC లు) ఆహ్వానించి పెద్ద పీట వేసి వారు కోరిన వరాలన్ని యిస్తామంటూ వర్తమాన దేశాలు ఎగబడటం చూస్తున్నాం. వారు తమ దేశాల్లో కాలుపెడితే చాలు జన్మ పావనమైనట్లు భావిస్తున్న దేశాలున్నాయి. ఆధునిక సాంకేతిక పరిజ్ఞానాన్ని వారు సమకూరుస్తారని తద్వారా వందల సంవత్సరాలుగా వున్న తమ వెనుకబాటుతనాన్నుండి బయటపడి బ్రహ్మాండంగా అభివృద్ధి చెందుతామని, పారిశ్రామికంగా ముందుకు పోగలుగుతామని ఆశపడుతున్నాయి. ఇలా భ్రమపడుతున్న దేశాల్లో భారత్ దేశం కూడా ఒకటి.

అభివృద్ధి చెందాలని ఆశపడటం తప్పుగాదు. కాని అలా ఆశపడిన దేశాల అనుభవాలను చూస్తూ చూస్తూ కూడా ఆశలు పెంచుకుంటే భ్రమల నుండి బయట పడటానికి ఎక్కువకాలం పట్టదు. భ్రమలు తొలగి నిజం గ్రహించేలోగా జరగవలసిన నష్టం జరిగిపోతుంది. తర్వాత అయ్యో యిలా జరిగిందే అని తల బాదుకున్నా ప్రయోజనం ఉండదు.

MNC లు వర్తమాన దేశాలకు ఎన్నో ఆశలు పెడుతున్నాయి. అరచేతిలో స్వర్గం చూపుతున్నాయి. పంచదార పూతతో విషగుళికలు మింగించటంలో MNC లు ఆరితేరినవారు. నోరూరించే కబుర్లు చెప్పటంలో దిట్టలు. తమ సరుకులను అమ్ముకోవటంలో మెలుకువలు నేర్చిన వ్యాపారులు.

కోరిన వారికి కోరినంత సహాయం చేస్తామని నమ్మ బలుకుతున్నారు. తాము యిచ్చే అప్పులకు, పెట్టే పెట్టుబడులకు “సహాయం” అని ముద్దుపేరు పెడుతున్నారు. ఇచ్చిన అప్పులకు విపరీతమైన వడ్డీలు గుంజుతున్నారు. పెట్టుబడి మీద నాలుగింతలు లాభాలు పోగు చేసుకుంటున్నారు. గడచిన పది సంవత్సరాలు పరిశీలిస్తే ఒక్క అమెరికాకు చెందిన MNC లే వర్తమాన దేశాల్లో తాము పెట్టిన పెట్టుబడికి నాలుగింతలు తమ దేశానికి తరలించుకుపోయాయి. ఈ విధంగా ప్రతి ఏటా 20 బిలియన్ల డాలర్లు తమ దేశానికి చేరవేసుకుంటున్నాయి. ఇంతచేస్తూ కూడా తాము “సహాయం” చేస్తున్నామని గొప్పలు చెప్పుకుంటున్నాయి.

ఎవరు ఎవరికి సహాయం చేస్తున్నారు? అమెరికా కంపెనీలు వర్తమాన దేశాలకు చేస్తున్నాయా? లేక వర్తమాన దేశాలే అమెరికా కంపెనీలకు సహాయపడుతున్నాయా?

“సహాయం” బండారం అనుభవం మీద గ్రహించిన

దేశాలు తమ దేశాల నుండి బయటికి పోతున్న ప్రవాహాన్ని అడ్డుకుందామని సాహసించి ఏమైనా చర్యలు తీసుకుంటే వాటికి పట్టినగతి ఏమిటో కావలసినంత చరిత్ర మన ముందు వుంది. ఓపిక చేసి చదువుకుంటే చాలు కళ్లకు కట్టినట్లు కనిపిస్తుంది.

* * *

ఇరాన్ దేశంలో అమెరికా - ఇంగ్లాండు వారి నూనె కంపెనీలు వుండే. 50వ దశకంలో ఆ దేశపు ప్రధాని ముసాదిక్ ఆ నూనె కంపెనీలను అదుపు చేయటానికి ప్రయత్నించాడు. అతడిని దేశం నుండి పారిపోయేలా ఆ రెండు కంపెనీలు దాడి చేశాయి.

గాతెమాలా మీద అమెరికా సైన్యాలు దాడిచేసి ఆర్బెంజ్ నాయకత్వాన గల ప్రభుత్వాన్ని కూల్చి వేశాయి. అమెరికా వారి పండ్ల కంపెనీ రక్షణ కోసం ఆ పని చేశారు.

ఇట్లాగే 1973 సంవత్సరంలో చిలీ దేశంలో అలెండో ప్రభుత్వాన్ని, 1980 సంవత్సరంలో జమైకా దేశంలో మైకార్ మాస్టీ ప్రభుత్వాన్ని కూల్చి వేశారు. ఆ రెండు దేశాల్లో అమెరికా కంపెనీల దోపిడిని అంతం చేయటానికి ప్రయత్నం జరగలేదు. జరిగిందల్లా ఆ కంపెనీల దోపిడిని అదుపు చేసే యత్నం మాత్రమే, ఆ మాత్రానికే ఆ రెండు ప్రభుత్వాలు కూల్చి వేయబడినవి. పెరు, బోలీవియా. ఈక్వడార్ దేశాల మీద కూడా యిలాంటి దాడులు జరిగినవి.

ఇలా చెప్పుకుంటూ పోతే ఎన్నైనా వుదాహరణలు చూపవచ్చు. తమ ప్రవేశానికి అనుమతిచ్చిన దేశాల అభివృద్ధిని కాక ఎక్కువలో ఎక్కువ ఆ దేశాలను పీల్చి పిప్పి జేసి లాభాలను తరలించుకుపోవటమే MNC లు చేసిన పని అని తేలికగా అర్థం చేసుకోవచ్చు. ఒక్క అమెరికా MNC లు మాత్రమే కాదు యిలాంటి బందిపోటు చర్యలకు పాల్పడినది. బ్రిటిష్ MNC లు కూడా యిలాగే తమ ప్రయోజనాలున్న చోట వ్యవహరించినవి. పసిఫిక్ సముద్రంలోని పాపువా న్యూగినీ మీద, దక్షిణ అమెరికా ఖండంలోని అర్జెంటైనాకు చెందిన ఫాక్ లాండ్ దీవుల మీద బ్రిటిష్ సైన్యాలు దాడి చేసినవి.

ఇలాంటి “ఘనమైన” చరిత్ర గలిగిన MNC లకు భారత ప్రభుత్వం దేశం తలుపు బార్లా తెరిచి స్వాగత సత్కారాలు జరుపుతుంటే చూస్తూ వూరుకుందామా?

కొరివితో తలగోక్కుందామా?

బంగారపు చేయి కాదు! భస్మాసుర హస్తం!

IMF ఆదేశాల ప్రకారం భారత ప్రభుత్వం కార్మికులను ఉద్యోగాల నుండి తప్పించి ఇంటికి పంపడానికి రకరకాల పథకాలు ముందుకు తెస్తున్నది. వాలంటరీ రిటైర్ మెంటు అని, గోల్డెన్ హ్యాండ్ షేక్ అని నోరూరించే పేర్లతో ప్రచారం చేస్తున్నది. పంచదార పూతతో సున్న విషగుళికలు అని అర్థం చేసుకోలేనివారు ప్రభుత్వ మోస ప్రచారానికి లోనవుతున్నారు. ఒకేసారి లక్షల రూపాయలు చేతిలో పడతాయని ఆశపడి ఎగబడుతున్నవారున్నారు. లోతుగా పరిశీలిస్తే ప్రభుత్వం చూపేది బంగారపు చేయికాదని, అది చివరకు భస్మాసుర హస్తమని స్పష్టమవుతుంది. ఉదాహరణకు రు.750-940 గ్రేడులోని ఒక రైల్వే ఉద్యోగి విషయం పరిశీలించుదాం. ఈ గ్రేడు ఉద్యోగి 15 సం||ల సర్వీసు పూర్తి చేసి గోల్డెన్ హ్యాండ్ షేక్ స్కీము క్రింద పనినుండి దిగిపోతే అతనికి ముట్టజేప్పేది రు.1,13,000=00లు (ఒకలక్ష 13వేల రూపాయలు).

ఈ ఉద్యోగి 35 సంవత్సరాల సర్వీసు పూర్తి చేసినా లేదా 53 సం||ల వయస్సు దాకా పనిచేసినా అతనికి సర్వీసు

కాలానికి గాను ముట్టేవి -

జీతం క్రింద	3,71,620 రూ లు	
గ్రాబ్యుటీ	15,675 రూ లు	
కమ్యూటేషన్	19,830 రూ లు	
పెన్షన్	61,440 రూ లు	
ఫామిలీ పెన్షన్	53,400 రూ లు	కలిపి
మొత్తం	5,21,965 రూ లు	
గోల్డెన్ హ్యాండ్ షేక్	1,13,000 రూ లు	
అతనికి నష్టం	4,08,965 రూ లు	

ఇంతేకాదు - ఈ స్కీము క్రింద దిగిపోయినవారికి - ప్యాసు వుండదు. పెన్షన్ ఉండదు, వైద్య సౌకర్యం వుండదు.

మూడు గ్రేడుల రైల్వే ఉద్యోగులకు జరిగే నష్టాన్ని క్రింది పట్టికలో చూడండి :

గ్రేడు	సర్వీసు	గోల్డెన్ హ్యాండ్ షేక్ క్రింద యిచ్చే పైకం	పూర్తికాలం సర్వీసు చేస్తే అతనికి ముట్టే పైకం	స్కీము క్రింద దిగిపోతే నష్టం
750-940	15 సం	రు. 1,13,000	రు. 5,21,965	రు. 4,08,965
	33 సం	రు. 1,43,000	రు. 2,43,345	రు. 1,00,345
1200-2040	15 సం	రు. 1,46,000	రు. 10,52,280	రు. 9,06,280
	33 సం	రు. 2,70,000	రు. 5,39,620	రు. 2,69,620
2000-3200	15 సం	రు. 2,47,000	రు. 15,26,410	రు. 12,79,410
	33 సం	రు. 4,64,000	రు. 7,00,950	రు. 3,26,950

పై పథకాన్ని పొద్దు, డాక్ కార్మికులకు కూడ వర్తింప చేయబడుతుందని కేంద్రమంత్రులు పార్లమెంటులో ప్రకటించారు.

మరో మార్గముంది

కాంగ్రెసు పార్టీ అధికారంలోకి వచ్చే నాటికి దేశంలో ఏర్పడిన ఆర్థిక సంక్షోభం నుంచి రక్షించడానికి ఐ.ఎం.ఎఫ్. ప్రపంచ బ్యాంకుల నుంచి రుణాలు తీసుకోవటం తప్ప మరో మార్గం లేకుండా పోయిందని పాలకులు చెబుతున్నారు. మరో ప్రత్యామ్నాయ మార్గం లేదా?

గత వ్యాసంలో చర్చించినట్లు రుణం చెల్లింపు వాయిదా వేయాలని ప్రభుత్వం అని వుండాలింది, ఈ అంతర్జాతీయ సంస్థల నుంచి రుణాలు తీసుకున్న అనేక దేశాలకు ఆ సంస్థలే ఈ సలహా ఇచ్చిన ఉదాహరణలున్నాయి. అయితే అలా వాయిదా వేసినందుకు ఆ దేశాలు కొంత మూల్యాన్ని చెల్లించాల్సి వచ్చింది. వారు చెల్లించారు. మన పాలకులు అలా వాయిదా అడుగుతే పరువు పోతుందని నిరాకరించి, అట్లా వాయిదా వేయించుకోలేక పోయారు. ఇటు మూల్యం చెల్లించారు. వీళ్ళ అతి తెలివివల్ల రెండువైపుల నష్టపోయాం. ఇది పాలిస్తున్న ప్రభుత్వం పరిధిలో ఉన్న ప్రత్యామ్నాయమే. మనలాంటి అభివృద్ధి చెందుతున్న పెట్టుబడిదారి విధానాన్ని పెంచి పోషిస్తున్న ప్రభుత్వాలు చేపట్టిన ప్రత్యామ్నాయమే - కార్మికులు, కార్మిక వర్గాలు సూచిస్తున్న ప్రత్యామ్నాయం కాదుకదా! కాబట్టి మాకు వేరే మార్గం లేకపోయిందనటం వట్టి బుకాయంపు. గత సంవత్సరం జనవరి నెలలోనే మొదటి విడత రుణం తీసికొని, దేశం కాళ్ళకు బంధాలు వేసింది ప్రభుత్వం. ఆ బంధాలకు తాళ్ళు బిగించింది ఐ.ఎం.ఎఫ్.

కొన్ని రాష్ట్రాలలో ఉగ్రవాదులు ప్రత్యామ్నాయ, పాలన సాగిస్తున్నట్లు వచ్చే వార్తలు నిజం కావచ్చు, కాకపోవచ్చు. కాని దేశంలో సుమారు లక్ష కోట్ల రూపాయల నల్ల ధనంతో పెట్టుబడి దారులు ప్రత్యామ్నాయ ఆర్థిక వ్యవస్థను నడుపుతున్నారన్నది - వాస్తవం. కొంతమంది అంకెలతో అంగీకరించకపోవచ్చు, 60 వేల కోట్లే అని అనవచ్చు. కాని నల్ల బజారు రాజ్యాన్ని కాదనలేరు. గత రెండు సంవత్సరాలుగా ప్రభుత్వం ఈ నల్లడబ్బును తెల్ల డబ్బు చేసుకొనవచ్చునని ప్రకటించిన పథకాలకు స్పందన లేదు. అలాంటి మరో పథకం ఈ సంవత్సరం మార్చి వరకూ నడిచింది కాని ఫలితం

దక్కలేదు. “మంత్రాలకు చింతకాయలు రాలుతాయా?” దొంగతనం చేసినవాడు నిజం చెప్పకపోతే పోలీసు వాళ్ళు వాడి చేత నిజం చెప్పించడానికి ఏం చేస్తారో అందరికీ తెల్సిందే. “దెబ్బకు కొండమీది కోతి దిగి వస్తుందని” - సామెత. సామదాన దండోపాయాలు ప్రయోగించాలన్నారు మన పూర్వీకులు. ఆలాంటిదేదో చేస్తే తప్పా నల్లధనం బయటకు రాదు. 70 బిలియన్ల డాలర్ల ఋణం అంతర్జాతీయ సంస్థలకు చెల్లించాల్సి వుంది. నల్లధనాన్ని వెలికి లాగే ఒక్క చర్య తీసుకుంటే చాలు మన ఋణ సమస్య పరిష్కారం అయిపోతుంది. నల్లధనం దేశంలో పేరుకపోయిందని ప్రభుత్వమే అంగీకరించిన విషయం. నల్ల బజారు మీద చెయ్యి వేసే సత్తా లేక మాకు ప్రత్యామ్నాయం లేదంటు కుంటే సాకులు చెప్పుతోంది ప్రభుత్వం. ప్రజల హక్కులను కాలరాచి వేయటానికి తెల్లారేసరికి ఆర్డినెన్సులు తీసుకవచ్చే ప్రభుత్వం ఈ విషయంలో చట్టాలు తేవచ్చు కదా! ఇది ప్రత్యామ్నాయం కాదా!

మొదటి ప్రణాళికనాటి నుంచి కొన్నివేల కోట్ల రూపాయలు ఖర్చు చేసి దేశాభివృద్ధికి కీలకమైన పరిశ్రమలు నెలకొల్పి తాను నష్టపడి పారిశ్రామిక వేత్తలకు ఆ పరిశ్రమ ఉత్పత్తులను సరఫరా చేయగా వాటి నుపయోగించుకొని పారిశ్రామిక వేత్తలు ఈనాటి స్థాయికి ఎదిగారు. పరిశ్రమల మీద పరిశ్రమలు స్థాపించారు. విదేశ బ్యాంకులలో వాళ్ళ ధనం మేటలు వేసుంది. దేశంలో నల్లధనం పోగేసుకున్నారు మామూలు బాంకులు ఇచ్చే ఆర్థిక సహాయం మాత్రమే కాక అనేక అఖిల భారత ఆర్థిక సహాయ సంస్థల ద్వారా లక్షల కోట్ల రూపాయల సహాయం అందించారు. ఆలాంటిది ఈ రోజున వారు తల్లి పాలు త్రాగి రొమ్ము గుద్దినట్లు ప్రభుత్వ రంగాన్ని రద్దు చేయమంటున్నారు. బాంకులు కూడా ప్రభుత్వం రంగంలోనే ఉన్నాయి. అలా దేశానికి భారత పారిశ్రామిక ఆర్థిక సహాయ సంస్థలు ప్రభుత్వ రంగంలోనే ఉన్నాయి. ప్రైవేటీకరణ చేయమంటున్న వారికి ప్రభుత్వ రంగ ఆర్థిక సంస్థలనుంచి సహాయం ఎందుకు చేయాలి. వారు బాంకులకు వందల కోట్ల రూపాయలు బాకీ పడి ఉన్నారు. ఈ సహాయాన్ని ఉపసంహరిస్తే ప్రభుత్వానికి అన్ని వందల కోట్ల రూపాయల నిధులు చేకూరుతాయి. కని, పెంచి, చదివింది పెద్దవాళ్ళను చేసిన తర్వాత తండ్రినే బయటకు పంపించిన తనయుళ్ళను ఏం చేస్తాం!

పారిశ్రామిక వేత్తలు ఉత్పత్తి చేసి ఎగుమతి చేస్తారు. లేక దిగుమతి చేసుకుంటారు. వీటికి బిల్లులు తయారు చేసేటప్పుడు ఒప్పుకున్న ధరకు ఎక్కువ గాని తక్కువ గాని లెక్కకట్టి ప్రభుత్వం చేతుల్లో చిక్కికుండా అలా అడ్డదారిన సంపాదించిన ధనాన్ని విదేశ బాంకులలో దాచుకొంటుంటారు. ఇది బహిరంగ రహస్యమే ప్రభుత్వానికి తెల్సు. ఇలా దొంగతనంగా దాచిన డబ్బు విదేశాలలో ఒక బిలియన్ డాలర్లు ఉంటుందని అంచనా. ఈ డబ్బును దేశంలోకి రప్పించటం మరో ప్రత్యామ్నాయం.

బిర్లా, తాతా, అంబాని కుటుంబాల ఆస్తుల గురించి పార్లమెంటులోనే ప్రభుత్వం ప్రకటనలు చేస్తుంటుంది. ఇంతమేరకు పెరిగాయని ప్రభుత్వమే గణాంక వివరాలను చేస్తుంటుంది. వీటిమీద సంపద పన్ను విధించటం, ప్రత్యక్ష పన్నులు వేయటం ఇతర ప్రత్యామ్నాయాలు.

దేశాభివృద్ధికి కొన్ని సందర్భాలలో, కొన్ని విషయాలలో విదేశ పెట్టుబడులు విదేశ సాంకేతిక పరిజ్ఞానం దిగుమతి అవసరం కావచ్చు. ఎప్పుడు కిటికీలు మూసుకొని కూర్చోలేం. ఆలాంటి సందర్భాలు మినహాయించి మిగతా విషయాలలో ఆలాంటి దిగుమతులు నిరోధించాలి. ఉదాహరణకు కొత్త ఆర్థిక విధానం ప్రకటించిన తర్వాత మన దేశంలో కార్లు,

రిఫ్రిజిరేటర్లు, కంప్యూటర్లు, కోకాకోలా, ప్యాకేజీ చేసిన తినుబండారాలు, మినరల్ వాటరు, క్వార్ట్జ్ వాచీలు, సెంట్లు, కాస్మాటిక్స్ హోటళ్ళు, రెస్టారెంట్లు లాంటి వాటికి విదేశ పెట్టుబడులను అనుమతించటం దేశాభివృద్ధికి అవసరమా? ఇలా అనుమతిస్తే వారొచ్చి దేశంలో పెట్టుబడి పెట్టి ఈ దేశం నుంచి తీసుకవెళ్ళే మొత్తమే ఎక్కువగా ఉంటుంది. దీనిని నిరోధించటం మరో ప్రత్యామ్నాయం.

ఇవి అన్నీ కొన్ని ప్రత్యామ్నాయాలు మాత్రమే. ఇలాంటి ఆలోచనలను దేశంలో ప్రముఖ ఆర్థిక వేత్తలు కొంతమంది కల్పి చర్చించి ప్రభుత్వానికి ప్రత్యామ్నాయ మార్గం సూచించారు. వామపక్ష పార్టీలు కల్పి రెండుసార్లు ప్రత్యామ్నాయాలు సూచించాయి. పశ్చిమ బెంగాలు ప్రభుత్వం ఇలాంటి సూచనలు చేసింది.

నీలన్నింటిని తుంగలో తొక్కి ఐ.ఎం.ఎఫ్. ఆదేశాల మేరకు అమలు పరుస్తున్న ఆర్థిక విధానం భారత ప్రజలకు ముఖ్యంగా కార్మిక వర్గానికి ఎంతో నష్టం కలుగ చేస్తుంది. ఈ ప్రత్యామ్నాయాలను ప్రజానీకంలో బహుళ ప్రచారం చేస్తూ ప్రత్యామ్నాయానికి అనుకూలంగా ప్రజా సమీకరణ చేయాలి. మిలిటెంటు పోరాటాలు నడపాలి.

- వి. హనుమంతరావు

పెన్షన్ కోసం ఉద్యోగుల సమ్మె

అఖిలభారత ప్రభుత్వరంగసంస్థలు, మరియు ఆఫీసర్ల పెన్షన్ కో ఆర్డినేషన్ కమిటీ పిలుపు మేరకు ఏప్రిల్ 30వ తేదీన చిత్తూరులో సమ్మె జరిగినది. బ్యాంకులు, ఇన్సూరెన్సు ఉద్యోగులు, ఆఫీసర్లు సమ్మెలో పాల్గొని 300 మంది పట్టణ వీధుల్లో ప్రదర్శన జరిపారు.

అనంతరం జరిగిన సభలో శ్రీ రమేష్ బాబు (GIC), శ్రీ దొరస్వామి రెడ్డి (LIC), శ్రీ మూర్తి (BEFI), శ్రీ పట్టాభిరెడ్డి (NCBE), శ్రీ రమణారెడ్డి (NABARD), ఎ సుధాకరరెడ్డి (AIDOC), శ్రీ చైతన్య (AITUC), శ్రీ చంద్రశేఖర్ (CITU) లు ప్రసంగించారు. పదవీ విరమణసందర్భంలో మూడవ సాకర్యంగా పెన్షన్ యివ్వాలని వక్తలంతా కోరారు.

శ్రీ సుధాకరరెడ్డి అధ్యక్షత వహించారు, ఈ సమ్మెలో ABEA, AIGB లు పాల్గొన లేదు.

ముందుగా LIC, SBI ఆఫీసుల ఎదుట ధర్నా జరిగింది.

ప్రయివేటీకరణకు వ్యతిరేకంగా

విశాఖ ఉక్కు ఫ్యాక్టరీలోని ఆగ్నిలరీ షాపు కార్మికులు ప్రయివేటీకరణకు వ్యతిరేకంగా నినాదాలిస్తూ - జనరల్ మేనేజరు కార్యాలయం వరకు ప్రదర్శన జరిపి వినతి పత్రం అందజేశారు. ఇది తొలి హెచ్చరిక మాత్రమేనని ప్రయివేటీకరణను మానుకోక పోతే ఆందోళన తీవ్రతరం చేస్తామని హెచ్చరించారు.

అనకాపల్లి పట్టణంలో షెడరేషన్ నాయకత్వాన ఆర్.టి.సి. కార్మికుల సభ జరిగినది. ఆర్టీసి అధీనంలోని రూట్లను ప్రయివేటు సర్వీసుల వారికి అప్పగించటం దళివారీగా జరుగుతున్నదని రాష్ట్ర ఉపాధ్యక్షుడు శ్రీ ఎన్. రాజేంద్ర ప్రసాద్ విమర్శించారు. ప్రయివేటు సర్వీసులకు అప్పగిస్తే ఇటు కార్మికులకు, అటు ప్రయాణీకులకు కలిగే యిబ్బందులను వివరించారు.

డివిజన్ CITU కార్యదర్శి శ్రీ ఎం. సత్యానారాయణ ఆర్టీసి రీజియన్, డివిజన్ నాయకులు కూడ ప్రసంగించారు.

ఇంట్లో ఈగల మోత! బయట పల్లకీల మోత!

రంగారెడ్డి జిల్లా ఫుల్ కేసర్ మండలంలోని కొర్రెముల, జోడిమెట్ల గ్రామాల వద్ద పది సంవత్సరాల క్రితం హన్సా ఓవర్ సీస్ ఎంబర్ ప్రైజెస్ (హెచ్.ఓ.ఇ.) లెదర్ గార్మెంట్స్ లిమిటెడ్ అనే తోళ్ల కంపెనీ స్థాపించబడినది. కార్మికులు, సిబ్బంది కలుపుకుని 100 మందితో ప్రారంభమైన ఈ ఫ్యాక్టరీలో నేడు 800 మంది పనిచేస్తున్నారు. వివిధ రకాల తోళ్లను ఇక్కడ శుభ్రం చేస్తారు. ప్రారంభంలో రోజుకు 500 తోళ్లు శుభ్రం చేయబడేవి. ఇప్పుడు ప్రతిరోజూ 7000 తోళ్లను శుభ్రం చేస్తున్నారు.

హెచ్.ఓ.ఇ. లెదర్ గార్మెంట్స్ లిమిటెడ్ హన్సా ఓవర్ సీస్ ఎంబర్ ప్రైజెస్ కు అనుబంధ సంస్థల్లో బూట్లు, లెదర్ బ్యాగ్స్, బెల్టులు మొదలగు వానిని ఉత్పత్తి చేస్తుంది. ఉత్పత్తులలో నూటికి నూరు శాతం ఎగుమతి చేస్తుంది. ఆ పేరుతో ప్రభుత్వం నుండి వివిధ రాయితీలు పొందుతున్నది. గత ఎనిమిదేళ్లుగా విపరీత లాభాలు ఆర్జించింది.

భారీగా ఎగుమతులు జేసినందుకు కేంద్ర ప్రభుత్వం నుండి గత ఫిబ్రవరి 1 వ తేదీన అవార్డు కూడ సంపాదించింది. ఆంధ్రప్రదేశ్ ప్రభుత్వం కూడ కేంద్రం కంటే తీసిపోను అంటూ భారీ అవార్డును యిచ్చి ఫ్యాక్టరీ యాజమాన్యాన్ని ఘనంగా సత్కరించింది. ఆ విధంగా రాష్ట్రంలో పలా, రాష్ట్రం వెలుపలా పల్లకీలలో వూరేగింది యాజమాన్యం.

అయితే ఈ ఫ్యాక్టరీకి ఘనత సంపాదించబంలో భాగస్వాములైన 800 మంది కార్మికులకు, సిబ్బందికి మేనేజిమెంటు చేస్తున్న సత్కారం ఏమిటి?

ఏ చట్టాలు అమలు కావు. ఉద్యోగ నియామక

పత్రాలుగాని, గుర్తింపు కార్డులు కాని యివ్వలేదు - 5 ఏండ్లుగా పనిచేసినవారు కూడ క్యాజువల్ కార్మికులుగానే పరిగణించబడుతున్నారు - రోజుకూలీ 17 రు॥లు మించదు. అన్ ఫెయిర్ లేబర్ ప్రాక్టీసెస్ కు ఈ ఫ్యాక్టరీ మేనేజిమెంటు పెట్టింది పేరు.

సంఘం పెట్టుకోవటమే నేరమన్నట్లు సంఘ నాయకత్వం మీద, సభ్యుల మీద వందలమందిపైన కక్ష సాధింపు చర్యలు జరిపింది. కార్మికుల కండగా నిలబడిన చుట్టుప్రక్కల గ్రామ సర్పంచులను సైతం లెక్కచేయలేదు. పోలీసులను లోబరచుకుని 10 గ్రామాలల్లో 144 సెక్షన్ విధింపజేసింది. పొరహక్కులు కాలరాచి వేయబడినవి. నియోజక వర్గపు ఎం.ఎల్.ఎ. మంత్రి గావటంతో ఆ మంత్రి అండజూచుకుని అన్ని చట్టాలను ఉల్లంఘిస్తోంది. పట్టపగ్గాలు లేకుండా వ్యవహరిస్తోంది యాజమాన్యం. కార్మిక సంఘం నుండి రాజీనామా చేయమని కార్మికులపై నిరంతరం వత్తిడి చేస్తోంది.

పోటీ సంఘం పెట్టించి దానితో లాలూచి ఒప్పందం చేసుకుంది.

పరిశ్రమ సాధించిన ఉత్పత్తికీ, చేసిన ఎగుమతులకూ మాత్రమే గాక “మంచి కార్మిక సంబంధాలు కూడ నెలకొల్పినవారికే అవార్డులు” అని నిబంధన పెడితే తప్ప హెచ్.ఓ.ఇ. లాంటి యాజమాన్యాలు అదుపులోకి రావు. అవార్డుకు అర్హత నిర్ణయించేందుకు త్రైపాక్షిక కమిటీలు (ట్రేడ్ యూనియన్లతో కూడిన) వుండటమవుసరం.

లేకుంటే ఇంట్లో ఈగలమోత బయట పల్లకీల మోత తంతు సాగుతూనే వుంటుంది.

పశ్చిమగోదావరి జిల్లాలో రైస్ మిల్లుల కార్మికుల సమ్మె వెల్లువ

యజమానుల మొండి వైఖరి ఫలితంగా ది. 14.5.92 నుండి భీమవరం-ఉండి-ఆకివీడు-శృంగవృక్షం-వీరవాసరం లకు సంబంధించి వంద రైసు మిల్లులలో 3,000 మంది రైసు మిల్లుల కార్మికులు ఈ సమ్మెలో పాల్గొంటున్నారు.

సమ్మె జయప్రదంగా జరుగుతున్నది. కార్మికులు పట్టుదలతో ఉన్నారు. సమ్మె జయప్రదమవుతున్నదని జిల్లా సి.ఐ.టి.యు. అధ్యక్ష ప్రధాన కార్యదర్శులు శ్రీ కొల్లా వెంకటరత్నం, శ్రీ అల్లూరి సత్యన్నారాయణ గార్లు ప్రకటించారు.

రాజస్థాన్ ప్రభుత్వ కార్మిక వ్యతిరేక విధానాలకు చెంపపెట్టు

[తమ ఉద్యోగిని, బ్రాన్స్ ఫర్ చేయటం యాజమాన్యంవారి హక్కు అని, దానికి తిరుగులేదని, ట్రేడ్ యూనియన్లు బ్రాన్స్ ఫర్ ల విషయంలో జోక్యం చేసుకోరాదని, యాజమాన్యాలు గట్టిగా వదిస్తుంటాయి. బ్రాన్స్ ఫర్ చేయటం తమ హక్కు అనే దాని వాటిన ఉద్యోగిని హింసించటానికి, కక్ష సాధించటానికి, ట్రేడ్ యూనియన్ ఉద్యమాన్ని కుంటుపరచటానికి, అనేక యాజమాన్యాలు కుట్రల బుద్ధితో ఉద్యోగులను వేధించిన ఉదాహరణలు కోకొల్లలు.

వేధించటం కోసమే బ్రాన్స్ ఫర్లు చేయటాన్ని వ్యతిరేకించి యాజమాన్యాన్ని తీవ్రమైన పదజాలంతో మందలించిన ఒక ఉదాహరణ రాజస్థాన్ హై కోర్టు ఇటీవల ఇచ్చిన తీర్పులో స్పష్టంగా వెల్లడయింది. ఆ తీర్పును ఈ దిగువ ప్రచురిస్తున్నాం.]

యాజమాన్యం తన ఉద్యోగస్థుడిని తన ఇష్టమొచ్చి నట్లుగా బ్రాన్స్ ఫర్ చేయటం చెల్లదని, ఆ విధంగా బ్రాన్స్ ఫర్ చేయడం, అతన్ని వెంటబడి వేధించే చర్యగా కక్షతో ఏకపక్షంగా వ్యవహరించినట్లుగా చట్టం దృష్టిలో పరిగణించబడుతుందని, రాజస్థాన్ హై కోర్టులో దాఖలయిన రిట్ (WPN0.3282/1989, తేది 18-10-89) చేసిన శ్రీ ఓంప్రకాష్ శర్మ కేసులో, న్యాయమూర్తి శ్రీ ఎన్.సి. శర్మ ఇచ్చిన తీర్పులో పేర్కొనబడినది.

రాజస్థాన్ ఆయుర్వేదిక్ డిపార్టుమెంటు డైరెక్టర్ తేది 29-7-1989న తన డిపార్టుమెంటులో పనిచేస్తున్న శ్రీ ఓంప్రకాష్ శర్మను బుందీ నుండి సైలార్ బ్రాన్స్ ఫర్ చేసిన ఆర్డర్ పై వాది ప్రతివాదుల వాదనలను విన్న రాజస్థాన్ హై కోర్టు న్యాయమూర్తి చేసిన వ్యాఖ్యలను బట్టి రాజస్థాన్ ఆయుర్వేదిక్ డిపార్టుమెంటు యొక్క నిజరూపం బయట పడింది.

జడ్జిగారు ఈ క్రింది విధంగా అన్నారు. “ప్రజల ఆరోగ్యాలను కాపాడవల్సిన గురుతర బాధ్యత గల ఈ డిపార్టుమెంటు ఎంతో బాధ్యతారహితంగా వుందని, ఆ డిపార్టుమెంటు డైరెక్టర్ యొక్క చేష్టలు బాధ్యతారహితంగా వున్నాయని, డైరెక్టర్ ఆ పోస్టుకు తగనివాడని, చేతకానివాడ”ని అన్నారు. జెడ్జి ఇంకా యిలా అన్నారు “ఆయుర్వేదిక్ రాష్ట్ర మంత్రికి, అతని ప్రైవేటు సెక్రటరీకి ఆ సంస్థ డైరెక్టర్

అతి వినయం గల బంటుగా వ్యవహరిస్తున్నాడు. వాళ్ళు ఎంత చెబితే అంత తు.చ. తప్పకుండా, తన బుర్రని ఉపయోగించకుండా, యాంత్రికంగా అమలు చేస్తున్నాడు. ఆ విధంగా అతను జారీ చేసిన బ్రాన్స్ ఫర్ ఆర్డర్, ఒక వ్యక్తిని వెంటాడి, సతాయించే చర్య”.

ఒక ఉద్యోగస్థుడి (వైద్యుడి) ఒక సంవత్సరమూడు నెలల కాలంలో ఆరుసార్లు బ్రాన్స్ ఫర్ చేయడమంటే, ప్రజల ఆరోగ్యం కాపాడవల్సిన ఆయుర్వేదిక్ డిపార్టుమెంటు వారి పట్ల ఎంత నిర్లక్ష్యంగా వుందో పై చర్యను బట్టి అర్థం చేసుకొనవచ్చు. ఒక ప్రభుత్వం, దాని యొక్క అంగమైన ఈ డిపార్టుమెంటు యాజమాన్య అధికార దుర్వినియోగం చేసిందని, అధికార దుర్వినియోగానికి ఒక హద్దు వుంటుందని, అటువంటి అడ్డు అదుపులేని అధికార దుర్వినియోగానికి ఎంతగా పాల్పడిందో హై కోర్టు ముందు పెరుగుతున్న వివాదాల సంఖ్యను బట్టి అర్థం చేసుకొనవచ్చు.

శ్రీ ఓంప్రకాష్ శర్మ దాఖలు చేసుకొన్న రిట్టును అనుమతిస్తూ, రాజస్థాన్ ఆయుర్వేదిక్ డిపార్టుమెంటు డైరెక్టర్ జారీ చేసిన ఆర్డరును రద్దు చేశారు. పిటీషనర్ కోర్టు ఖర్చులను పూర్తిగా రాష్ట్ర ప్రభుత్వం భరించాలని చారిత్రాత్మకమైన తీర్పును ఇచ్చింది రాజస్థాన్ హై కోర్టు.

ఈ తీర్పు అధికార దుర్వినియోగానికి పాల్పడే అధికారులకు ఒక చెంపపెట్టు.

రాష్ట్ర స్టాఫ్ ట్రేడ్ యూనియన్ల స్పాన్సరింగ్ కమిటీ పిలుపు ననుసరించి మార్చి 29న మద్రాసు నగరంలో సదస్సు నిర్వహించబడినది. రాష్ట్ర మంత్రులు సుమే 1000కి పైగా ప్రతినిధులు హాజరైనారు.

కేంద్ర ప్రభుత్వం అనుసరిస్తున్న ఆర్థిక విధానాలనే రాష్ట్ర ప్రభుత్వం అనుసరిస్తున్నదని అంటూ దాని దుష్ఫలితాలను వివరంగా పేర్కొన్న తీర్మానాన్ని సదస్సు ఆమోదించినది. దేశవ్యాప్తంగా ఇచ్చే ఏ పిలుపులనైనా రాష్ట్రంలో జయప్రదం చేయటానికి ట్రేడ్ యూనియన్లన్నీ సిద్ధంగా ఉండాలని పిలుపు ఇచ్చినది.

ఈ సదస్సులో పశ్చిమ బెంగాలు ఆర్థిక మంత్రి శ్రీ అపిమ్ దాసు గుప్త ముఖ్య అతిథిగా పాల్గొన్నారు. సూతన ఆర్థిక విధానంలోని ప్రమాదకర లక్షణాలన్నింటిని శ్రీ గుప్తా సోదాహరణంగా వివరించారు. ప్రభుత్వ లొంగుబాటు తనాన్ని ఎత్తి చూపారు. దీనికి ప్రత్యామ్నాయం ఏమిటో కూడా శ్రీ గుప్తా వివరించారు. సదస్సు నిర్ణయం ప్రకారం ఏప్రిల్ 2వ తేదీన 3000 మంది కార్మికులు రాజ్ భవన్ కు ఊరేగింపుగా వెళ్లి గవర్నరుకు మహజరు సమర్పించారు. ఇదే విధంగా జిల్లా కేంద్రాలన్నింటా ప్రదర్శనలు చేసి కలెక్టర్లకు మహజర్లు అందించటం జరిగినది. ఆసక్తి కరమైన విషయమేమంటే నవంబరు 29 నాటి పమ్మెలో చేరని అనేక యూనియన్లు పాల్గొన్నవి.

బట్టల పరిశ్రమ

బట్టల పరిశ్రమ కార్మికులు మరొక తూరి రాష్ట్ర వ్యాపిత పోరాటానికి సన్నాహాలు ప్రారంభించారు. వేతన సవరణ కోరుతూ కోర్కెల పత్రాలు తయారవుతున్నవి.

ప్రతి ట్రేడ్ యూనియన్ సంస్థకు 5గురు ప్రతినిధులు చొప్పున అన్ని సంస్థల ప్రతినిధులతో కూడిన రాష్ట్ర స్టాఫ్ జాయింట్ యాక్షన్ కమిటీ ఏర్పడినది.

మొత్తం 13 జిల్లాల్లో ప్రాంతీయ సదస్సులు జూన్ 30 లోగాను, జూలై 12న రాష్ట్ర స్టాఫ్ సదస్సు నిర్వహించాలని నిర్ణయించారు. CITU, AITUC, LPF, HMS, NLO, UTUC (LS), పారిశ్రామిక ఫెడరేషన్లు, ప్రభుత్వ ప్రయివేటు రంగ ట్రేడ్ యూనియన్లు కలసి నిర్వహిస్తున్నవి.

రైల్వే కార్మికులు తమ శక్తిని ప్రదర్శించాలి

సంప్రదింపులు ద్వారా సమస్యలను పరిష్కరించుకునే కాలం ఇక పూర్తి అయిందని, తమ శక్తిని ప్రదర్శించాల్సిన సమయం ఇప్పుడు వచ్చిందని, హెచ్.ఎం.ఎస్. ప్రధాన కార్యదర్శి మరియు ఏ.ఐ.ఆర్.ఎఫ్. అధ్యక్షుడైన శ్రీ ఉమామూర్తి పురోహిత్ అన్నారు. 11.5.92 తేదీన దక్షిణ మధ్యరైల్వే మజ్దూర్ యూనియన్ అత్యవసర మహాసభ సందర్భంగా సికింద్రాబాద్ రైల్వే స్టేషన్ సుండ్ రైల్ నిలయం వరకు పెద్ద ఊరేగింపు జరిగినది. రైల్ నిలయం వద్ద జరిగిన బహిరంగ సభలో ఆయన ఈ విధంగా ప్రసంగించారు. రైల్వే కార్మికుల, ఇతర కేంద్ర ప్రభుత్వ ఉద్యోగుల యొక్క ప్రతి సమస్యను ప్రభుత్వం దాటవేస్తుందని ఐక్య పోరాటానికి రైల్వే కార్మికులు సిద్ధం కావాలని శ్రీ పురోహిత్ పిలుపునిచ్చారు. ప్రస్తుతం ప్రభుత్వం చేపట్టుతున్న సూతన ఆర్థిక, పారిశ్రామిక విధానాలు దేశానికి ప్రమాదకరమని, రైల్వే పై పెద్ద ఎత్తున దాడి వస్తుందని ఆయన వెల్లడించారు. రైల్వే కార్యకలాపాలను దాదాపు అన్నింటిని ప్రైవేటీకరించడానికి ప్రభుత్వం పథకాలు వేస్తుందని, ఇది ప్రైవేట్ సంస్థలకు రైల్వేను లూటీ చేయడానికి పూర్తి అవకాశం ఇవ్వడమే తప్ప మరేమీ కాదని ఆయన చెప్పారు. కేంద్ర ట్రేడ్ యూనియన్లు మరియు ఇతర ఫెడరేషన్లతో రైల్వే కార్మికులు కలసి పోరాటం చేయడమే ముందున్న మార్గమి ఆయన సూచించారు. సూతన ఆర్థిక, పారిశ్రామిక విధానాలను గురించి శ్రీ పురోహిత్ దీర్ఘంగా వివరించి కార్మికులలో పెద్ద ఎత్తున క్యాంపేన్ నిర్వహించాలని, ప్రభుత్వం ప్రచారం చేస్తున్న మోసాన్ని ఎండగట్టాలని పిలుపునిచ్చారు. సభకు యూనియన్ అధ్యక్షుడు శ్రీ కె.ఎస్.ఎన్.మూర్తి అధ్యక్షత వహించారు. యూనియన్ ప్రధాన కార్యదర్శి శ్రీ సుందరేశన్, హెచ్.ఎం.ఎస్. రాష్ట్ర అధ్యక్షులు, ఉపాధ్యక్షులైన శ్రీ నాయని నర్సింహారెడ్డి, శ్రీ కాతా జనార్ధన రావులు తదితరులు ప్రసంగించారు. నేడు కార్మికుల ముందు ఉన్నది పరీక్షా సమయమని, ఐక్య పోరాటమే ఏకైక మార్గమని వక్తలు ఉద్బోధించారు.

ప్రైవేటీకరణకు వ్యతిరేకంగా చక్కెర కార్మిక సదస్సు

సంద్యాల, కడప, గురజాల, పాలకొల్లు సహకార చక్కెర ఫ్యాక్టరీలను ప్రైవేట్ వారికి అమ్మివేయాలన్న రాష్ట్ర ప్రభుత్వ నిర్ణయానికి వ్యతిరేకంగా మే 4న హైద్రాబాద్ లో సుందరయ్య విజ్ఞాన కేంద్రంలో చక్కెర కార్మికుల సదస్సు జరిగింది. సదస్సుకు పై ఫ్యాక్టరీలకు చెందిన వివిధ యూనియన్ల తాలూకు 200 మంది ప్రతినిధులు పాల్గొన్నారు. చక్కెర కార్మికుల సమన్వయ కమిటీ కన్వీనరు శ్రీ వి. శ్రీ హరితో పాటు, శ్రీ శేషగిరి (గురజాల) శ్రీ సుబ్బారావు (పాలకొల్లు), శ్రీ నాగేశ్వరరావు (సంద్యాల), శ్రీ శ్రీ కృష్ణ (కడప) అధ్యక్షత వహించారు.

సి.ఐ.టి.యు రాష్ట్ర ప్రధాన కార్యదర్శి శ్రీ నండూరి ప్రసాదరావుగారు మాట్లాడుతూ ప్రభుత్వ రంగ సంస్థలను ప్రైవేట్ వారికి అప్పగించాలన్న ప్రభుత్వ విధానానికి వ్యతిరేకంగా సంఘటితంగా పోరాడాలని కోరారు. మార్క్సిస్టు పార్టీ శాసన సభా పక్ష ఉపనాయకులు శ్రీ నర్రా రాఘవ రెడ్డిగారు మాట్లాడుతూ ప్రైవేటు రంగంలోని ఫ్యాక్టరీలు కోకొల్లలు ఖాయిలా పడ్డాయని, మరి వాటి మాటేమిటని ప్రశ్నించారు. సి.ఐ.టి.యు రాష్ట్ర కార్యదర్శి శ్రీ వి. శ్రీ హరి మాట్లాడుతూ ఈ ఫ్యాక్టరీలను మార్కెట్ ధరకు గాక పుస్తకాల్లోని విలువతో అమ్మేందుకు ప్రభుత్వం సిద్ధంగా వుందని; ఈ ఫ్యాక్టరీ స్థాపించిన రోజున రూ. 5 కోట్లు కంటే వ్యయం కాలేదు. ఇప్పుడు కొత్తగా ఫ్యాక్టరీ స్థాపించడానికి రూ.34 కోట్లు కావాలి. వడ్డీంచిన విస్తరిలాగా వున్న యీ ఫ్యాక్టరీలను కొనుగోలు చేయడానికి ప్రైవేటు పెట్టుబడి దారులు ముందుకు వస్తున్నారని, కమీషన్లు పుచ్చుకోడానికి ప్రభుత్వం సిద్ధంగా వుందని, ఈ కార్మిక, ప్రజా వ్యతిరేక చర్యలను నిరసించాలని కోరారు. సహకార రంగంలోనే యీ ఫ్యాక్టరీలనూ నిర్వహించాలని, అందుకు కార్మికులు, రైతులు సమైక్యంగా ఆందోళన చేయాలని కోరారు.

ప్రైవేటీకరణను వ్యతిరేకిస్తూ సదస్సు తీర్మానించింది.

వర్క్ ఛార్జిడ్ విధానం రద్దు చేయాలి రాష్ట్ర పంచాయితీ ఎంప్లాయిస్ 6వ మహా సభ డిమాండ్

ఆంధ్రప్రదేశ్ పంచాయితీ రాజ్ (జెడ్.పి) ఎంప్లాయిస్ యూనియన్ 6వ రాష్ట్ర మహాసభ 1992 మే 10న నెల్లూరులో ఆర్. ఎల్. రెడ్డి టౌన్ హాలులో కామ్రేడ్ రంగయ్య నగర్ లో శ్రీ కొండ గుంట వెంకటేశ్వర్లుగారి అధ్యక్షతన జరిగింది. సభకు ముందు సి.ఐ.టి.యు పతాకాన్ని రాష్ట్ర సి.ఐ.టి.యు అధ్యక్షులు శ్రీ పర్నా సత్యనారాయణగారు ఎగురవేశారు. మహా సభను ప్రారంభిస్తూ కేంద్ర ప్రభుత్వ నూతన ఆర్థిక, పారిశ్రామిక విధానాలను తీవ్రంగా విమర్శించారు. మహాసభకు స్వయంగా హజరై జిల్లా సి.పి.ఎం. కార్యదర్శి శ్రీ జక్కా వెంకయ్య, శాసనసభ్యులు శ్రీ పాటూరు రామయ్య, శ్రీ జె.కె. రెడ్డిగారు సందేశాలు యిచ్చారు. సభా ప్రారంభంలో అమరజీవులకు సంతాపం ప్రకటించబడింది. చర్చల అనంతరం రిపోర్టు, జమా- ఖర్చులు ఆమోదించ బడ్డాయి. వర్క్ ఛార్జిడ్ విధానం రద్దు చేయాలని, బ్రజరేల ద్వారా వేతనాలు చెల్లించాలని, ఎన్.ఎం.ఆర్ లను రెగ్యులరైజు చేయాలని తీర్మానించారు.

ఈ దిగువ నూతన ఆఫీసు బేరర్లను మహాసభ ఏకగ్రీవంగా ఎన్నుకున్నది.

అధ్యక్షులు శ్రీ కొండగుంట వెంకటేశ్వర్లుగారు (హైద్రాబాద్) ఉపాధ్యక్షులు శ్రీ కె. యాదగిరిరావు (నల్లగొండ) ఎం. కె. బేగ్ (నెల్లూరు), శ్రీ కె. నరసింహమూర్తి రాజు (ప.గో) శ్రీ ఎం. గంగాధరప్ప (భోదన్).

జనరల్ సెక్రటరీ శ్రీ ఎల్. సత్యయ్యగారు కార్యదర్శులు శ్రీ డి. శ్రీనివాసులు (నెల్లూరు) శ్రీ ఎ. రామారావు (ప.గో) శ్రీ పి. లింగయ్య (నల్లగొండ) మరొకరిని కోఆప్టు చేసుకుంటారు. బ్రజరే శ్రీ ఎ. భుజంగరావు (హైద్రాబాద్) నెల్లూరు జిల్లా బ్రాంచి 3వ మహాసభ గూడా జరిగింది. జిల్లా సంఘానికి అధ్యక్ష, కార్యదర్శులుగా శ్రీ ఎం. కె. బేగ్, కార్యదర్శిగా శ్రీ డి. శ్రీనివాసులు ఎన్నుకో బడ్డారు. రాష్ట్ర మహాసభల జయప్రదానికి ఆహ్వాన సంఘం, జిల్లా బ్రాంచి చక్కని కృషి చేసింది. జిల్లా సి.ఐ.టి.యు నాయకులు సభలో పాల్గొని తోడ్పాటునిచ్చారు.

దామర మడుగులో జరుగు వ్యకార్మిక రాష్ట్ర పాఠశాలకు పంచాయితీరాజ్, ఆర్ అండ్ బి, ఇరిగేషన్ నెల్లూరు జిల్లా బ్రాంచీలు ప్రతి బ్రాంచి రూ 200/-లు చొప్పున శ్రీ కొండగుంట ద్వారా విరాళం అందజేశారు.

విద్యుత్ రంగంలో ప్రత్యామ్నాయ ప్రతిపాదనలు

ఢిల్లీలో సెమినార్

భారత విద్యుత్ రంగంలో ప్రపంచ బ్యాంక్ ప్రతిపాదనలకు ప్రత్యామ్నాయాలు అన్న అంశంపై ఏప్రిల్ 25, 26 తేదీలలో న్యూఢిల్లీ నందు ఒక చర్చా గోష్టి జరిగింది. రాష్ట్ర విద్యుత్ బోర్డులకు చెందిన ఇంజనీరులూ, కార్మిక ప్రతినిధులూ, ఎన్.టి.పి.సి., ఎన్. హెచ్.పి.సి., డి.వి.సి., బి.హెచ్.ఇ.ఎల్ కు చెందిన వారు దీనిలో పాల్గొన్నారు. కేంద్ర ప్రభుత్వ రంగానికి చెందిన ఆఫీసర్స్ అసోసియేషన్ల జాతీయ సమాఖ్య, భారత ఎలక్ట్రిసిటీ ఎంప్లాయిస్ ఫెడరేషన్, అఖిల భారత విద్యుత్ ఉద్యోగుల సమాఖ్య కలిపి యీ గోష్టిని నిర్వహించాయి. ప్రపంచ బ్యాంకు, ఐ.ఎం.ఎఫ్.ల ఆదేశాలకు లొంగిపోయి ప్రభుత్వం అనుసరిస్తున్న విధానాలను ప్రత్యేకంగా దృష్టిలో వుంచుకొని పైన పేర్కొన్న సంస్థలు విద్యుత్ రంగాన్ని సునిశితంగా అధ్యయనం చేశాయి. దీనిపై జరిగిన చర్చను ఇ. బాలానందన్, ఎ.బి. బర్దన్, కె. అశోక్ రావులతో కూడిన అధ్యక్షవర్గం నిర్వహించింది. సంబంధిత యూనియన్ల ప్రతినిధులతో పాటు కేంద్ర విద్యుత్ అథారిటీ మాజీ అధ్యక్షుడు ఎస్.ఎన్.రే, బీహార్ విద్యుత్ బోర్డు అధ్యక్షుడుగా పదవీ విరమణ చేసిన బి.ఎన్. ఓజా, జవహర్ లాల్ నెహ్రూ విశ్వవిద్యాలయానికి చెందిన ప్రాఫెసర్ ప్రభాత్ పట్నాయక్ లు కూడా పాల్గొని తమ అభిప్రాయాలను వెల్లడించారు.

ప్రభుత్వరంగం చొరవతో చేపట్టిన ప్రణాళికల ద్వారా దేశంలో విద్యుద్దీకరణ అనేక విధాలుగా సఫలీకృతమైంది. ప్రైవేట్ రంగం ఆధిపత్యాన్ని వహిస్తున్న మన ఆర్థికరంగం నత్త నడకతో సాగుతున్నది. తలసరి విద్యుత్ ఉత్పాదక, వినియోగము 16 రెట్లు పెరిగింది. కాగా తలసరి జాతీయ ఉత్పత్తి రెట్టింపు మాత్రమే పెరిగింది. 90 లక్షల మంది రైతులు సబ్సిడీ ధరలపై విద్యుత్ ను పొందుతున్నారు. కాగా ప్రస్తుతం 4.5 కోట్ల గృహాలకు విద్యుత్ సరఫరా అవుతుంది. అయితే స్వాతంత్ర్యం వచ్చిన సమయంలో యీ సంఖ్య

చాలా తక్కువగా వుండేది. దాదాపు అయిదు లక్షల గ్రామాలకు విద్యుత్ సరఫరా అవుతున్నది. అంటే 80 శాతం ప్రాంతానికి విద్యుత్ అందుబాటులోకి వచ్చింది. ప్రపంచం మొత్తం మీద చూస్తే విద్యుత్ బారిఫ్లు మన దేశంలో తక్కువగా వున్నాయి. ఇతర పెట్టుబడిదారీ వర్తమాన దేశాలతో పోలిస్తే మన దేశంలో బారిఫ్లు మూడింట ఒక వంతు వున్నాయి. విద్యుత్ పరికరాలనూ, వ్యవస్థలనూ రూపొందించటంలో గత నాలుగున్నర దశాబ్దాలలో మన దేశం స్వావలంబనను సాధించింది. స్వాతంత్ర్యానంతరం మొత్తం విద్యుదుత్పత్తికి (43 వేల మెగావాట్లు) సంబంధించి 80 శాతం పరికరాలను దేశీయంగానే తయారు చేసుకొంటున్నాము. భారత దేశంలో తయారయ్యే పరికరాలు అంతర్జాతీయ ప్రమాణాలను కలిగివున్నాయి.

70వ దశకం చివర, 80వ దశకంలోనూ విద్యుత్ పరికరాల తయారీ రంగంలో వున్న ప్రపంచ గుత్త సంస్థలు సీమెన్స్ వంటివి భారతీయ మార్కెట్ లో పోటీ దారులుగా వెలిశాయి. 80వ దశకంలో భారతదేశం యీ సంస్థలకు ఎలా లొంగిపోయిందీ అధ్యయన నివేదిక వివరించింది. ఇది స్వావలంబన విధానంపై దుష్ప్రభావాన్ని వేసింది. అంతేకాక విద్యుత్ రంగంలో పెట్టుబడి వ్యయం యొక్క ద్రవ్యోల్బణం పెరిగేందుకు దారితీసింది. తత్ఫలితంగా పెరిగిన అదనపు ఖర్చులు సాంఘిక, ఆర్థిక కారణాల రీత్యా వినియోగదారులపై పడటం లేదు. ఇది రాష్ట్ర విద్యుత్ బోర్డులు దివాళా తీయటానికి, సంక్షోభం తలెత్తటానికి దారితీసింది.

దేశీయ సాంకేతిక పరిజ్ఞానాన్ని పూర్తిగా వినియోగించుకొని జాతీయ స్థాయిలో నిర్దిష్టమైన ప్రణాళికను అమలు చేయగలిగితే పెట్టుబడి వ్యయాన్ని చాలా వరకు తగ్గించవచ్చునని అధ్యయన నివేదిక తెలిపింది. ఈ విధంగా చేసినట్లయితే వనరుల కొరతను తగ్గించటమేకాక, సంక్షోభాలను

కూడా పరిష్కరిస్తుంది. అయితే విద్యుత్ రంగంలో ఖర్చులు పెరగటాన్ని గాని, వాటిని తగ్గించే మార్గాలను గానీ భారత ప్రభుత్వం గమనంలోకి తీసుకోవటం లేదు ఇందుకు బదులు యీ సంక్షోభాన్ని పరిష్కరించటానికి ప్రైవేటీకరణ, విదేశీ పెట్టుబడులు, దేశీయ పరిశ్రమలను ఫణంగా పెట్టి విదేశీ పరికరాలను దిగుమతి చేసుకోవటం వంటి మార్గాలను చేపడుతున్నది. అరవ ప్రణాళికా కాలంలో ఒక మెగావాట్ ఉత్పత్తికి కోటి రూపాయలకు తక్కువగా ఖర్చు అయితే విదేశీ పెట్టుబడిదారులు రూ. 4 నుంచి రూ. 5 కోట్ల వ్యయం కాగలదని అంటున్నారు. ఈ ప్రతిపాదిత ప్రైవేట్ సంస్థలతో ఒప్పందాలను కుదుర్చుకోవలసిందిగా విద్యుత్ బోర్డులపై ఒత్తిడి వస్తున్నది.

ప్రమాదకరమైన ప్రతిపాదనలు

అభివృద్ధి చెందిన దేశాల స్థాయికి విద్యుత్ బారిఫ్లను పెంచాలని ప్రపంచ బ్యాంక్ సలహా ఇచ్చింది. విద్యుత్ రంగాన్ని విస్తరించాలంటే యీ దేశాల నుంచి దిగుమతి చేసుకొనే పరికరాల వ్యయం పెరుగుతుంది. కనుక బారిఫ్ పెరుగుదల అవసరమని దాని అభిప్రాయం. స్వావలంబన మార్గంలో తక్కువ వ్యయంలో విద్యుత్ అభివృద్ధి సాధ్యంకాదని దాని అభిప్రాయం.

ఇది యిలా వుండగా చర్చలో పాల్గొన్న వారిలో అత్యధికులు అద్యయన నివేదికలోని అంశాలను ఆమోదించారు. ప్రస్తుతం ప్రభుత్వం అనుసరిస్తున్న విధానాల వల్ల విద్యుత్ బోర్డులు అపారంగా పెరగటమే కాక రాష్ట్ర విద్యుత్ బోర్డు ఆర్థిక పరిస్థితి కుప్పకూలుతోందని ఎస్.ఎన్. రే పేర్కొన్నారు. విద్యుత్ రంగంలో వనరుల సంక్షోభం అన్నది వాస్తవం కాదని విద్యుత్ రంగంలో విదేశీ పెట్టుబడులను జోప్పించడానికి ఎత్తుగడ అని ఒకరకంగా ఇది బోఫోర్స్ కుంభకోణం వంటిదని ఆయన అన్నారు. బి.ఎన్. ఓజా మాట్లాడుతూ విద్యుత్ రంగంలో స్వావలంబన మార్గాన్ని అనుసరించటానికి అవసరమైన సాంకేతిక విజ్ఞానం చాలినంతగా వున్నదని అభిప్రాయపడ్డారు. విద్యుత్ రంగ విస్తరణకు కావలసిన సాంకేతిక పరిజ్ఞానం చాలినంత వున్నదని ప్రభాత్ పట్నాయక్ చెప్పారు.

ప్రతినిధుల చర్చలను దృష్టిలో వుంచుకొని నివేదికలో అవసరమైన మార్పులు చేయాలని ప్రజలకు అవగాహన కలిగేటందుకు వీలుగా దానిని విడుదల చేయాలని ప్రతినిధులు అభిప్రాయపడ్డారు. ప్రపంచ బ్యాంక్, ఐ.ఎం.ఎఫ్. విధానాలకు వ్యతిరేకంగా ప్రచార కార్యక్రమాన్ని చేపట్టాలని కూడా సూచించారు. ప్రపంచ బ్యాంక్, ఐ.ఎం.ఎఫ్.లకు వత్తాసు పలికే వాళ్ళ వాదనలను తిప్పికొట్టేందుకై ప్రత్యామ్నాయాలను వివరించాలని కూడా బి.ఎన్. ఓజా, కె. విజయచంద్రన్, ప్రభాత్ పట్నాయక్ లతో కూడిన సాంకేతిక కమిటీ సిఫార్సు చేసింది. ఇదే విధమైన చర్చాగోష్ఠులను అన్ని రాష్ట్రాల రాజధానులలోనూ ఏర్పాటు చేయాలి, త్వరలోనే ఢిల్లీలో పెద్ద ఎత్తున మరో సదస్సును నిర్వహించాలి అన్నారు. ఈ కార్యక్రమాలను అమలు చేసేటందుకై మూడు యూనియన్ల నుంచి ఆరుగురుతో కూడిన అత్యున్నత స్థాయి కమిటీ ఏర్పడింది.



ఉద్యోగి కుటుంబాన్ని ఆదుకోండి : సిఐటియు

ఈ నెల 13 తేదీన రోడ్డు ప్రమాదంలో మరణించిన హాడా (హైదరాబాద్ అర్బన్ డెవలప్ మెంట్ అథారిటీ) సంస్థ పైపిస్టు శ్రీ టి. కృష్ణారావు కుటుంబ సభ్యులలో ఒకరికి ఉద్యోగమిచ్చి ఆదుకోవాలని హాడా ఎంప్లాయిస్ యూనియన్ (సిఐటియు) ఒక ప్రకటనలో కోరింది. సంఘం ప్రధాన కార్యదర్శి శ్రీ పి. పరమేశ్వరరావు ఒక ప్రకటన చేస్తూ కృష్ణారావు కుటుంబానికి ఇవ్వవలసిన మొత్తాలను వెంటనే ఇవ్వాలని ఆయన ప్రకటనలో కోరారు. అదే విధంగా హాడా సంస్థలో ఎన్. ఎం. ఆర్.లుగా పని చేస్తున్న (5 నుండి 12 సంవత్సరాలుగా) వారిని పర్మినెంట్ చేయాని కోరుతూ, కృష్ణారావు కుటుంబానికి తమ సంఘం తరపున ప్రగాఢ సంతాపాన్ని తెలిపారు.

చదవండి ! చదివించండి !

కార్మికలోకం

చందాదారులుగా చేరండి

సం॥ చందా రు. 25/- లు

లాలా లజపతిరాయ్



ప్రథమ ప్రపంచ యుద్ధం ప్రారంభకాలంలో భారత దేశంలో వలస దోపిడి వికృత రూపం దాల్చింది. యుద్ధావసరాల కోసం దేశం అత్యధికంగా దోపిడికి గురి చేయబడింది. ఈ ఆర్థిక దోపిడి మూలంగా శ్రమజీవులు అనేక కష్టాలకు గురైనారు. ధరల పెరుగుదలవల్ల కార్మికుల జీవన ప్రమాణాలు దిగజారిపోయాయి. ఈ పరిస్థితుల్లో కార్మికులు సంఘటితమై పోరాటాలు జరుపుతేనే తప్ప వేరే మార్గం కనిపించలేదు. ఆ దశలో మేధావులు, మధ్యతరగతి వర్గాలు కార్మికులను సంఘటిత పరిచి ఆర్థిక పోరాటాలను నిర్వహించే కర్తవ్యంతో ముందుకు వచ్చారు. సంఘ సేవతత్పరులు జాతీయ వాదులు సాదాసీదా బ్రేడ్ యూనియన్లు మధ్యతరగతి ఉదారవాదులు మొదలైన అనేకరకాల నాయకత్వము కార్మికరంగంలో ఆధిపత్యం వహించింది. అలాంటి నాయకత్వం క్రిందనే మొట్టమొదటి కేంద్ర కార్మిక సంస్థ అయిన అఖిల భారత

ట్రేడ్ యూనియన్ కాంగ్రెసు 1920 అక్టోబరు 31వ తేదీన బొంబాయిలో ఏర్పడింది. ఆ ప్రారంభ సమావేశానికి పంజాబ్ కేసరిగా పేరు ప్రఖ్యాతులు గడించిన లాలా లజపతిరాయ్ AITUC ప్రథమ అధ్యక్షుడుగా ఎన్నికయ్యాడు.

స్వాతంత్ర్య సమరయోధుడుగా కాంగ్రెసులో అధికారిగా విద్యావేత్తగా సంఘ సంస్కర్తగా, భీషణ ఉద్యమ జనకుడుగా, సంపాదకుడుగా, కష్టజీవుల పోరాట శక్తిగా భారతదేశ చరిత్రలో చెరగని ముద్ర వేసిన లాలా లజపతిరాయ్ 1865 జనవరి 28న పంజాబులోని లూధియానా జిల్లాయందు దుంధికి అను చిన్న గ్రామంలో జన్మించాడు. 1888లో తను న్యాయశాస్త్రంలో పూర్తి చేసిన తరువాత 'లా' ప్రాక్టీసు చేశాడు. కాని 1888లో అలహాబాద్ లో జరిగిన అఖిల భారత కాంగ్రెస్ సమావేశం తదుపరి రాజకీయాల్లో ప్రవేశించి ఎన్నో సాంఘిక విద్యా సంస్కరణల్లో మునిగిపోయారు. అప్పటి కాంగ్రెస్ మితవాద నాయకత్వం, సుదీర్ఘ విజ్ఞాన పత్రాల ద్వారానూ తీర్మానాల ద్వారానూ, బ్రిటిష్ పాలకులతో అవలంబించే లాలూచీ పద్ధతులను బాలగంగాధర్ తిలక్ తో పాటు లాలా లజపతిరాయ్ కూడా వ్యతిరేకించి, ప్రజా పోరాటాలకు ప్రాముఖ్యమిచ్చాడు. దేశమంతా విస్తృతంగా తిరిగి గొప్ప బహిరంగ సభలను ఏర్పాటు చేసి ప్రజలను ఉత్తేజితులను చేశాడు. అతని ఉపన్యాసాలు ఎంతో మరుకుగా ఉద్రేక సూరితంగా ఉండేవి.

1905లో ఆగష్టు-సెప్టెంబరులలో కాంగ్రెస్ డెలిగేట్ గా ఇంగ్లాండు వెళ్ళి భారత పరిస్థితిని అక్కడి ప్రజలకు వివరించి లేబర్ సోషలిస్టు రాజకీయ పార్టీల సహకారాన్ని పొందారు. స్వదేశీ ఉద్యమాన్ని కొనసాగిస్తూ పంజాబులో రైతు ఉద్యమాన్ని కొనసాగిస్తూ ఉన్నప్పుడు 1907లో బ్రిటిష్ ప్రభుత్వంచే బర్మాలో ప్రవాసానికి పంపించి వేయబడ్డాడు.

1920లో తిరిగి భారతదేశానికి వచ్చినప్పుడు జలియన్ వాలాబాగ్ హత్య ఉదంతాన్ని తెలిసికొని చలించిపోయారు. 1929లో కలకత్తాలో జరిగిన కాంగ్రెస్ సభకు అధ్యక్షత వహించి గాంధీ యొక్క సహాయనిరాకరణోద్యమాన్ని తిరస్కరించారు. కాని తదుపరి తన దృక్పథాన్ని మార్చుకొన్నాడు. లాలాజీ గొప్పరచయిత. వందేమాతరం అనే ఉర్దూ పత్రికను, పీపుల్ అనే ఆంగ్ల పత్రికను ప్రారంభించి నడిపారు. ఆయన ఆర్యసమాజవాది. అఖిల భారత హిందూ మహాసభను ప్రారంభించిన వారిలో ఒక ముఖ్యుడు.

అసంఘటిత కార్మిక వర్గాన్ని సమైక్యపరిచి దాన్ని స్వాతంత్ర్య పోరాటంలో భాగస్వామిని చేయాలని లాలాలజపతిరాయ్ తీవ్రంగా కృషి చేశాడు. ఐక్య పోరాటాలకు మనం జరిపే ప్రయత్నాలను భగ్నపరచడానికి మనలో చీలికలు తీసుకొని రావటానికి ప్రపంచ పరిణామాల నుండి మనలను దూరంగా ఉంచడానికి ప్రభుత్వం తనకున్న మిలిటరీ బలాన్నతంబీనైనా వుపయోగించడానికి వెనుకాడరని, కార్మికులను హెచ్చరించాడు. అక్టోబరు విప్లవం రష్యాలో జయప్రదమై కార్మికుల కర్షకుల రాజ్యం ఏర్పడినప్పుడు ప్రథమ సోషలిస్టు దేశానికి వ్యతిరేకంగా సామ్రాజ్యవాదులు చేస్తున్న విషపూరితమైన అసత్య ప్రచారాలను లాలాలజపతి

రాయ్ గ్రహించి సోషలిస్టు భావాలను కార్మిక వర్గ సిద్ధాంతాన్ని భారత కార్మికులు తెలుసుకోవాలని నొక్కి చెప్పారు. 1920లో AITUC మొట్టమొదటి సమావేశానికి అధ్యక్షత వహించి ఇచ్చిన ఉపన్యాసంలో ఈ దేశంలో కార్మికులందరిని సంఘటిత పరిచి వర్గచైతన్యం కల్గించడం ఆందోళనలు సాగించడం, కార్మికులను ప్రజాక్షేమాన్ని దృష్టిలో ఉంచుకొని శిక్షణ ఇవ్వడం మన తక్షణ కర్తవ్యాలు అని వుద్ఘోషించాడు. ఆ విధంగా సంఘటిత కార్మికోద్యమానికి శ్రీకారం చుట్టింది శ్రీ లాలా లజపతిరాయ్.

1928 సంవత్సరంలో సైమన్ కమిషన్ కు వ్యతిరేకంగా దేశమంతా దావానలంగా ఉద్యమం లేచింది. లాహోర్ స్టేషన్ లో కూడా సైమన్ కమిషన్ తిరిగిపో అంటూ నల్లజండాలు ప్రదర్శన జరిగింది. ఆ ఊరేగింపునకు నాయకత్వం వహించిన లాలా లజపతిరాయ్ పై పోలీసులు లాఠీలతో దాడి జరిపి బలంగా గాయపరిచారు. గుండెపై తగిలిన బలమైన గాయంతో తుదకు 1928 నవంబరు 17వ తేదీన లాలా తన తుది శ్వాస వదిలారు. (లాలా లజపతిరాయ్ పై లాఠిఛార్జీ చేసి మరణానికి కారకుడైన సాండర్స్ అనే పోలీసు ఆఫీసరునీ భగత్ సింగ్, చంద్రశేఖర అజాద్ మున్నగువారు కాల్చి చంపారు)

IDPL ను రక్షించండి ప్రధానమంత్రికి ఎం.పి.ల లేఖ.

IDPL మందుల కంపెనీని లాభాల కోసం అగ్రులు చాస్తున్న ప్రయివేటు కంపెనీల పరం కాకుండా కాపాడవలెనని 37 మంది పార్లమెంటు సభ్యులు భారత ప్రధానమంత్రికి వినతి పత్రం అందజేశారు.


IDPL ప్రయివేటు పరం అయితే మనమందుల పరిశ్రమకు హెర నష్టం జరుగుతుందని, మన పరిశోధన, అభివృద్ధికి దెబ్బ తగులుతుందని, మన కాళ్ల మీద మనం నిలబడే స్థితి పోయి ఆరోగ్య కుటుంబ నియంత్రణ పథకాలకు, ప్రాణ రక్షణ మందులకు పరుల మీద ఆధారపడే స్థితి దాపురిస్తుందని పేర్కొన్నారు. ప్రభుత్వ విధానాలు, రాష్ట్ర ప్రభుత్వ సహాయనిరాకరణ అధికారుల అవినీతి IDPL నష్టాలకు కారణమన్నారు.

లోక్ సభ, రాజ్యసభల్లోని వివిధ పార్టీలకు చెందిన సభ్యులు వినతి పత్రంపై సంతకాలు చేశారు.


పారిశ్రామిక వినిమయ ధరల సూచీ

(1982 — 100 పాయింట్లు పునాదిపై)

	1992 ఫిబ్రవరి	1992 మార్చి	1960-100 లింకింగ్ ప్లాక్
ఆలిండియా	229	--	49.3
గూడూరు	228	225	4.33
గుంటూరు	228	230	5.60
హైదరాబాద్	223	223	5.23
విశాఖ	228	232	--
వరంగల్	229	228	--
కొత్తగూడెం	232	233	--
రాష్ట్ర సీరీస్			
విజయనగరం	213	211	
రాజమండ్రి	224	222	
విజయవాడ	226	227	
ఆదోని	247	249	
ఎన్.ఎస్.బి.	229	230	
ఎం.జి.బి.	217	219	



అంతర్జాతీయ వార్తలు



భారత్ కు పొరుగు దేశమైన ఆస్ట్రేలియాలో డాక్టరు నజీబుల్లా ప్రభుత్వం పడిపోయినది. తిరుగుబాటు గెరిల్లా గ్రూపులు ప్రభుత్వాన్ని స్థాపించాయి. మత ఛాందసవాద గ్రూపుల చేతుల్లో ఆస్ట్రేలియా చిక్కింది. అమెరికన్ సామ్రాజ్యవాదులు, పాకిస్తాన్ ప్రభుత్వమూ తిరుగుబాటు దాల్లకు అన్నివిధాలా సహాయపడ్డాయి. నేడు వీస్తున్న గాలికి అనుగుణంగానే ఆస్ట్రేలియాలో సామ్రాజ్యవాదులకుట్రలు పరిచాయి. డాక్టరు నజీబుల్లా భారతదేశంలో ఆశ్రయం పొందారు.

★ ★ ★

భారతదేశానికి రాకెట్ సాంకేతిక నైపుణ్యం బదలాయించు చేయవద్దని అమెరికా ప్రభుత్వం రష్యా అధ్యక్షుడు ఎలిత్సిన్ పై వత్తిడి తెచ్చింది. అమెరికా వత్తిడికి లొంగి భారత్ కు సహాయం నిలిపివేశాడు ఎలిత్సిన్.

★ ★ ★

క్యాబాకు భారత్ బియ్యం అమ్మరాదని అమెరికా భారత్ పై వత్తిడి చేసింది. ఒకవేళ వినిపించుకొనక బియ్యం క్యాబాకు అమ్మినట్లయితే భారత్ అడిగిన గోధుమలను అమెరికా యివ్వను అని బెదిరించినది. ఆ బెదిరింపులకు లొంగి భారత్ క్యాబాకు బియ్యం అమ్ముతానని మాట యిచ్చి కూడ వెనక్కు పోయింది.

ఏ దేశ ప్రభుత్వం ఏది చేయవచ్చో, ఏది చేయకూడదో ఆ దేశ ప్రజలు నిర్ణయించటం కాక అమెరికా సామ్రాజ్య ప్రభుత్వం దేశదేశాలను శాసించే స్థితి దాపురించినది.

★ ★ ★

ఆశియా ఖండ దేశాలనుండి యూరప్ ఖండ దేశాలకు వలస పోయిన నల్లజాతి ప్రజలపై ఈమధ్య జాతి విద్వేష దాడులు అధికమైనవి. ఇక ముందు యింకా పెరుగుతవని

ఆశియా ఖండ వాసులు భయపడుతున్నారు.

★ ★ ★

ఇంగ్లాండులో ఈమధ్య జరిగిన ఎన్నికలలో కన్సర్వేటివ్ పార్టీ నెగ్గింది. ఈ ప్రభుత్వం సంక్షేమ పథకాల పద్ధతిలో కోతపెట్టటం ఖాయమనీ ఫలితంగా ఇంటివసతి, వైద్యం, విద్యా సౌకర్యాల విషయంలో కార్మిక వర్గం మరింత ఇబ్బందులకు గురవుతుందని ఫీటీ ప్రభావం నిరుద్యోగుల మీద పడి వారు మరింతగా బరితెగించి ఫాసిస్టు దాడులకు పూనుకునే అవకాశముందని ఆశియా వాసులు భీతి చెందుతున్నారు.

★ ★ ★

ఇటీవల జర్మనీలో జరిగిన ఎన్నికలలో కూడ ఫాసిస్టు గ్రూపులు విజయాలు సాధించాయి. ఇతర యూరప్ యన్ దేశాల్లో కూడ యిదే విధంగా జాతీయ వాదుల పేరుతో ఫాసిస్టులు తమ కార్యకలాపాలను ఆశియా వాసులపై దాడులను తీవ్రతరం చేశారు.

యూరప్ దేశాలను ముంచెత్తుతున్న మాంద్యం ఫ్యాక్టరీల మూతకు నిరుద్యోగానికి దారి తీస్తున్నది. మాంద్యం వల్ల కలిగే భారాలను పెట్టుబడిదారులు ప్రధానంగా కార్మిక వర్గం మీదికి నెట్టుతున్నారు. భవిష్యత్తు అంధకారంగా కనిపిస్తున్న జనం, ప్రత్యేకించి నిరుద్యోగ యువకులు జాతీయ వాదుల పేరుతో వలస వచ్చిన విదేశస్థులపై జాతి విద్వేష దాడులు చేస్తున్నారు.

రెండవ ప్రపంచ యుద్ధానికి ముందు సరిగా యిలాంటి స్థితే నెలకొన్న కాలంలో ఫాసిస్టు శక్తులు తలెత్తాయి. స్పెయిన్, జర్మనీ, ఇటలీ దేశాల్లో ఫాసిస్టులు అధికారంలోకి వచ్చారు. నాజీ హిట్లరు సర్వ విధ్వంసకరమైన యుద్ధం తెచ్చిపెట్టాడు. ఆనాడు కూడ నిరుద్యోగులైన యువకులనే సమీకరించారు.

ఫాసిస్టులు. ప్రజాస్వామిక శక్తులను, అభ్యుదయవాదులనే వేలాడారు. తొలిదాడి కమ్యూనిస్టుల మీద సాగించారు.

యూరప్ దేశాల్లో కమ్యూనిస్టులు బలహీనపడిన ప్రస్తుత స్థితిలో తిరిగి ఫాసిస్టు శక్తులు విజృంభిస్తున్నాయి. వాటి గెలుపుతో ప్రజాస్వామిక పార్టీలు నివ్వెరబోతున్నాయి.

ఫాసిస్టు వ్యతిరేక కూటములు మరొక సారి ఏర్పడి ప్రజల హక్కుల రక్షణకు నడుం బిగించవలసిన సమయం వచ్చింది.

★ ★ ★

దక్షిణాసియా దేశాల్లో కార్యకలాపాలు సాగిస్తున్న బహుళజాతి కంపెనీలలో పనిచేసే ట్రేడ్ యూనియన్లు మధ్య సమన్వయం కోసం ఒక కమిటీ ఏర్పడింది. బంగ్లాదేశ్, శ్రీలంక, ఇండియా, పాకిస్తాన్ దేశాల ట్రేడ్ యూనియన్లు ఇందులో వున్నవి.

భారతదేశంలో ఎనిమిది బహుళ జాతి కంపెనీలలోని ట్రేడ్ యూనియన్లు ముందుగా ఏప్రిల్ చివర వారంలో సమావేశమవుతారు. భవిష్యత్ కార్యక్రమం ఎలా వుండాలో చర్చించుకుంటారు.

ఫిలిప్పైన్స్, సీమెన్సు, హిందుస్థాన్ లివర్, పార్క్ డేవిస్, పైజర్, లిప్టన్, రెకిట్ మరియు కోల్ మన్ కంపెనీల ప్రతినిధులు ఆ సమావేశంలో పాల్గొంటారు.

ఈ కంపెనీల కార్మికులు ఒకేరకమైన జీతాలు, ఆరోగ్యం, భద్రత, సర్వీసు కండిషన్లు సాధించుకోవాలని అందుకుగాను అందరికీ సామాన్యంగా వర్తించే కోర్కెల వ్రతాలను తయారుచేయాలని పరస్పరం సమాచారం అందించుకుని పోరాడటం ద్వారానే తమ హక్కులు సాధించుకుని రక్షించుకోగలమని అభిప్రాయపడ్డారు. ఇంతవరకు సమన్వయం లేనందున ఎంతో ఇబ్బంది కలుగుతున్నదని అనుభవం నేర్పినట్లు తెలిపారు.

బహుళ జాతి కంపెనీల్లో చాలావరకు ILO తీర్మానాలను ఉల్లంఘిస్తున్నాయని ప్రత్యేకించి “సంఘం పెట్టుకోవటం” “సమిష్టిగా బేరసారాలు సాగించటం” అనే విషయాలకు సంబంధించిన కన్వెన్షన్ 87, కన్వెన్షన్ 98 లను ఉల్లంఘిస్తున్నాయని సమన్వయ కమిటీ ఆరోపించింది.

అలాగే దక్షిణాసియా దేశాలు పరస్పరం రాజకీయ, ఆర్థిక సంబంధాలు నెలకొల్పుకోవాలని తమ దేశాల్లో రాకపోకలకు అవరోధాలు లేకుండా చూడాలని ఆ ప్రభుత్వాలకు సమన్వయ కమిటీ విజ్ఞప్తి చేసింది.

★ ★ ★

తమ విమానాన్ని కూల్చి, 75 మంది ప్రయాణీకుల మరణానికి కారకులైన ఇద్దరు నేరస్థులకు అమెరికా ఆశ్రయమిచ్చిందని వారిని వెంటనే తమకు అప్పగించాలని క్యూబా ప్రభుత్వం ఐక్యరాజ్య సమితిలోని భద్రతాసమితికి విజ్ఞప్తి చేసింది. ఇంతేగాక ఉగ్రవాద చర్యకు పాల్పడేందుకు అమెరికా తన గడ్డమీద శిబిరాలు పెట్టి శిక్షణ గరపుతోందని అలాంటి చర్యలను అరికట్టేందుకు భద్రతా సంఘం తగిన చర్యలు తీసుకోవాలని విజ్ఞప్తి చేసింది.

★ ★ ★

రోడ్ డీకీంగ్ అనే నల్లజాతి వ్యక్తిని అమెరికాలోని లాస్ ఏంజిల్స్ నగరంలో పోలీసులు నడిరోడ్డుమీద పందిని బాదిసల్లు చావమోదారు. నలుగురు పోలీసులపై కేసు నడిచింది. ఆ నలుగురు నిర్దోషులని కోర్టు తీర్పు చెప్పింది.

అందరి కళ్లెదుట నడిరోడ్డుపై చావమోదిన పోలీసు అధికారిని కోర్టు విడుదల చేయటంతో ఆగ్రహించిన ప్రజలు అల్లర్లకు పూనుకున్నారు. గృహదహనాలు, షాపుల లూటీలు జరిగి పోయాయి. కొట్లాటల్లో 44 మంది చనిపోయారు. 2000 మందికి పైగా గాయపడ్డారు.

ఈ స్థితిలో ఆ నగరంలో కర్ఫ్యూ విధించబడింది. 5000 మందికి పైగా అరెస్టు కావించబడ్డారు.

అల్లర్లు యిప్పుడు న్యూయార్కు నగరానికి యింకా మరికొన్ని నగరాలకు పాకుతున్నాయి.

భారత రాజధాని ఢిల్లీలో పార్లమెంటు మెంబర్లు వివిధ రాజకీయ పార్టీలకు చెందినవారు, ప్రజా సంఘాలవారు లాస్ ఏంజిల్స్ లో జాతి విద్వేషం ప్రదర్శిత మవుతున్నందుకు నిరసన తెల్పారు. ప్రదర్శనలు జరిపారు.

మానవ హక్కుల గురించి అమెరికా అధ్యక్షుడు బుష్ చూపుతున్న ఆందోళన అంతా బూటకం అని ప్రదర్శకులు నినదించారు.

సిమెంటు కార్మిక సంఘాల జాయింటు మీటింగు

సిమెంటు పరిశ్రమలోని HMS, AITUC, CITU సంఘాల ప్రతినిధుల సమావేశం మే 7వ తేదీన న్యూఢిల్లీ జరిగినది. శ్రీ వీరేశ్వర త్యాగి (HMS) అధ్యక్షత వహించారు.

క్రిందటి సారి సమావేశమైనపుడు ఉమ్మడి కోర్కెల పత్రం రూపొందించి యాజమాన్యాలకు అందచేయటం జరిగినది. ఆ తరువాత జరిగిన పరిణామాలను సమీక్షించటం జరిగినది.

INTUC నాయకత్వం AITUC నాయకత్వాన్ని కలసి వేతన సంప్రతింపుల్లో తమ రెండు సంఘాలు కలిసి పనిచేయాలని ప్రతిపాదించింది. HMS, CITU, AITUC లు కలసి కోర్కెల పత్రం తయారు చేసినవని ఇప్పుడు INTUC తో కూడ కలసి పని చేయటానికి తమ కిష్టమేనని AITUC సమాధానం చెప్పింది. ఆ తర్వాత INTUC నుండి ఎలాంటి స్పందన లేదు.

అయితే INTUC యూనియన్లు ఎక్కడిక్కడ ACC మేనేజిమెంటుతో స్థానికంగా ఒప్పందాలు చేసుకున్నట్లు బయటపడింది. ఇలా స్థానిక ఒప్పందాలు చేసుకోవటం సరైనది కాదని INTUC ఫెడరేషన్ కూడ తమ వారిని మందిలించినట్లు తెలిసింది. ఒక కంపెనీలో కార్మికులందరూ అలాంటి ఒప్పందాన్ని తిరస్కరించగా INTUC నాయకత్వం యూనియన్ నుండి రాజీనామా చేసింది.

అలాంటి ఎగ్రిమెంట్లు ఎక్కడిక్కడ చేయటం తప్పు అని AITUC, CITU, HMS లు విమర్శిస్తూ జాయింటుగా ప్రకటన చేసినవి. ఈ పరిస్థితులలో ఢిల్లీ సమావేశం అన్ని విషయాలను పరిగణించి ఈ క్రింది నిర్ణయాలు చేసింది.

1. AITUC, CITU, HMS లు మరొకసారి INTUC ని, BMS ను కలసి జాయింట్ యాక్షన్ కోసం కృషి చేయాలి.
2. మూడు సంస్థలు చీఫ్ లేబర్ కమిషనర్ కు వ్రాసి కన్సీనియేషన్ ఏర్పాటు చేయవలసిందిగా కోరాలి. కోర్కెల పత్రం అందజేసిన అన్ని సంఘాలను కన్సీనియేషన్ కు పిలవాలి.

3. సిమెంటు యజమానుల సంఘానికి మూడు సంస్థలూ జాయింటుగా వ్రాసి సంప్రతింపుల ద్వారా పరిష్కారం చేయవలసిందిగా అడగాలి.
4. ACC మేనేజిమెంటు చేసుకున్న ఒప్పందానికి వ్యతిరేకంగా ప్రచారం చేయాలి. దేశమంతటకీ ఒకే ఎగ్రిమెంటు కోసం ఆందోళన సాగించాలి. మే 30న అన్ని కంపెనీల గేట్లు ముందర సభలు, ధర్నాలు నిర్వహించాలి. సమ్మెకు సిద్ధం చేయాలి.
5. పార్లమెంటు సమావేశం సందర్భంగా ధర్నా చేయాలి, తేది తర్వాత ప్రకటించబడుతుంది.
6. సమ్మె తేది కూడ తరువాత ప్రకటించబడుతుంది.
ఈ నిర్ణయాలన్నింటినీ సిమెంటు కార్మికుల్లో విస్తృతంగా ప్రచారం చేయాలని అన్ని సంఘాలకు విజ్ఞప్తి చేయటం జరిగినది.

సి.ఐ.టి. యు కేంద్ర ప్రకటన

రాజస్థాన్ లోని విద్యుత్ బోర్డు ఇంజనీర్లు తలపెట్టిన సమ్మెను నిషేధిస్తూ ఎస్సా చట్టాన్ని ప్రయోగించింది అచ్చటి బి.జె.పి ప్రభుత్వం, పెద్ద ఎత్తున అరెస్టులు కావించినది. ఇంతకూ ఆ ఇంజనీర్లు చేసిన నేరమేమిటి అంటే ఇతర రాష్ట్రాల్లోని విద్యుత్ ఇంజనీర్లతో సమానంగా జీతాలను యివ్వాలని కోరటమే. వీరి కోర్కె సమంజసమైనదని ఇతర అన్ని రాష్ట్రాల ఇంజనీర్లు బలపర్చారు, పూర్తి మద్దతు ప్రకటించారు. అయినా రాయబారాలకు అవకాశమిచ్చి శాంతియుత పరిష్కారానికి ప్రభుత్వం తోడ్పడ లేదు గత్యంతరం లేకనే ఇంజనీర్లు సమ్మె నోటీసు యిచ్చారు.

ఈ మధ్య కేంద్ర ప్రభుత్వం ఎస్సాను ప్రయోగించి సమ్మెలను నిషేధించాలని ఆలోచించినందుకు ట్రేడ్ యూనియన్ సంస్థలన్ని ఆ చర్యను నిర్ణయదంగా ఖండించాయి. తీవ్ర అసమ్మతిని ప్రకటించాయి.

ఎస్సాను ఉపసంహరించి అరెస్టయిన వారందరినీ విడుదల చేయాలని సి.ఐ.టి.యు సెక్రటేరియట్ కోరినది. అన్ని ట్రేడ్ యూనియన్ సంస్థలు రాజస్థాన్ విద్యుత్ ఇంజనీర్ల కోర్కెలకు మద్దతు పలకాలని విజ్ఞప్తి చేసింది.

సి.ఐ.టి. యు కేంద్ర ప్రకటనలు

EPI ఉద్యోగుల సమ్మె

ఇంజనీరింగ్ ప్రాజెక్టు ఇండియా లిమిటెడ్ (EPI) ఉద్యోగులు ఒకే రకం వేతనాలు, సర్వీసు కండిషన్లు కోసం మార్చి 27 నుండి సమ్మె చేస్తున్నారు. 15 సంవత్సరాల సర్వీసున్న వారిని కూడా టెంపరరీ గానే పరిగణించడాన్ని వ్యతిరేకిస్తున్నారు. సంప్రతింపులకు యంత్రాంగం రూపొందించాలని కోరుతున్నారు. కాని యాజమాన్యం పై కొర్కెలను మొండిగా నిరాకరిస్తు పైపెచ్చు కక్ష సాదింపు చర్యలకు పూనుకున్నది. టెంపరరీ కార్మికులను తొలగించింది. పర్మనెంటు కార్మికులను విచక్షణా రహితంగా ట్రాన్స్ఫర్ చేసింది.

ఏప్రిల్ 22వ తేదిన శ్రీ బసు దేవ ఆచార్య ఎం.పి. నాయకత్వాన ఉద్యోగుల యూనియన్ ప్రతినిధి వర్గం పరిశ్రమల మంత్రిని కలిసి సమ్మె పరిస్థితి వివరించారు. సమ్మె జరుగుతున్న సంగతే తనకు తెలియదని మంత్రి అన్నారు. సామరస్య పరిష్కారానికి తోడ్పడుతానన్నారు.

దీర్ఘకాలం సమ్మె సాగించిన ఉద్యోగులను సి.ఐ.టి.యు సెక్రటేరియట్ అభినందించింది. గౌరవ ప్రదమైన పరిష్కారం కుదిరేటంత వరకు సమ్మె కొనసాగించవలసిందిగా కోరింది.

మంత్రితో మరొకసారి చర్చలు

సి.ఐ.టి.యు ప్రధాన కార్యదర్శి డాక్టరు ఎం.కె. పాంథే పరిశ్రమల మంత్రి శ్రీ తుంగన్ ను మే 3న కలిసి చర్చించారు. బాసుదేవ ఆచార్య ఎం.పి. పరిశ్రమల శాఖ కార్యదర్శి శ్రీ సురేంద్రసింగ్ లు కూడా చర్చల్లో పాల్గొన్నారు. సమ్మెలో పాల్గొన్నందుకు ఎవరిపైన శిక్షణా చర్యలు తీసుకోబడవని, పెండింగులోనున్న కేసులన్నీ స్వయంగా చూసి పరిష్కరిస్తానని మంత్రి హామీ ఇచ్చారు.

మంత్రి ఇచ్చిన హామీ దృష్ట్యా యీ విషయమంతా AITUC నాయకుడు శ్రీ వై.డి. శర్మకు తెలియజేసి సమ్మెను విరమించవలసిందిగా శ్రీ పాంథే విజ్ఞప్తి చేశారు.

స్పెషల్ 301 క్రింద అమెరికా బెదిరింపులను ఖండించండి.

స్పెషల్ 301 క్రింద ఇండియాపై చర్య తీసుకుంటానంటూ అమెరికా డిప్యూటీ ట్రేడ్ రిప్రజెంటేటివ్ నాన్నీ ఆడామ్స్ బెదిరించడాన్ని CITU సెక్రటేరియట్ ఖండించినది.

అమెరికా పేటెంట్లను భారత దేశం దొంగిలించిందని ఆరోపిస్తూ భారత దేశ పత్రికల మీద కూడా దాడి చేశాడు అమెరికా వ్యాపార ప్రతినిధి. భారతదేశం తన మేధో సంపత్తిని రక్షించుకునే చర్యలు వదులుకోవాలని, అమెరికా వారి మేధో సంపత్తిని రక్షించాలని అమెరికా వాదిస్తోంది. అంతే కాదు తన దేశపు సంక్షోభ భారాన్నంతటినీ భారతదేశం మీద రుద్దాలని చూస్తున్నది.

నరసింహారావు ప్రభుత్వం అంతకంతకూ లొంగుబాటు తత్వం ప్రదర్శిస్తున్నందువల్లనే అమెరికాకు యింతగా దమ్ము లొచ్చాయి. మన ప్రభుత్వానికి ఆజ్ఞలు జారీ చేస్తున్నది. తన వలస దోపిడీ వలలోకి గుంజాలని తీవ్రంగా యత్నిస్తున్నది.

ఏ మతం లోగవద్దని నరసింహారావు ప్రభుత్వాన్ని CITU హెచ్చరిస్తున్నది. IMF వత్తిడితో ఇంతవరకు తీసుకున్న చర్యలన్నింటినీ రద్దు చేయాలని కోరుతున్నది.

ట్రేడ్ యూనియన్లన్నీ ఐక్యంగా కదిలి జూన్ 16న దేశవ్యాప్త సమ్మెను జయప్రదం చేయాలని విజ్ఞప్తి చేస్తున్నది.

జాతి విద్యేష కొట్లాటలకు ఖండన

మోటారు సైకిలు మీద పోతున్న నల్ల జాతీయుడు రోడ్ డీకీంగ్ ను కొట్టిన కేసులో నలుగురు తెల్ల జాతి పోలీసులు నిర్దోషులని కోర్టు విడుదల చేసిన తర్వాత అమెరికాలో లాస్ ఏంజిల్స్ నగరంలో జాతి విద్యేషం పెచ్చరిల్లి దౌర్జన్యాలు జరిగాయి. ఇందుకు అమెరికా ప్రభుత్వాన్ని ఖండించుతూ CITU కేంద్ర సెక్రటేరియట్ తీర్మానం చేసింది.

తెల్ల పోలీసులు రోడ్ డీకీంగ్ ను నడి బజారులో చావ మోదిపట్లు వీడియో చిత్రంలో స్పష్టంగా కనపడుతున్ననూ అమెరికా న్యాయ స్థానం దానిని తిరస్కరించి దోషులను వదలబనుంటే న్యాయస్థానాలు ఏ స్థితికి దిగజారాయో స్పష్టమవుతుంది. అమెరికాలో గల ప్రజాస్వామ్యం ఎలాంటి బూటకమో అర్థమవుతుంది.

నలుగురు తెల్ల పోలీసులను కఠినంగా శిక్షించాలని కోట్లాటల్లో చనిపోయిన, యితరత్రా నష్టపడిన వారికి పూర్తి నష్ట పరిహారం చెల్లించాలని CITU అమెరికా ప్రభుత్వాన్ని కోరుతున్నది.

జర్మనీ సమ్మెదార్లకు సంఘీ భావం

విమాన సర్వీసులతో సహా ప్రభుత్వ రంగ అన్ని సంస్థల్లోను, సర్వీసుల్లోను అత్యంత ధైర్య సాహసాలతో సమ్మె కొనసాగిస్తున్న ఉద్యోగులను సి.ఐ.టి.యు సెక్రటేరియట్ అభినందించినది. విపరీతంగా పెరుగుతున్న ద్రవ్యోల్బణం దృష్ట్యా వేతనాలు పెంచాలనే వారి న్యాయమైన కోర్కెను బలపర్చింది.

కార్మిక వర్గం, జన సామాన్యం యొక్క సమస్యలకు పరిష్కారమార్గం వెల్లుబడి దారీ విధానం కాదని జర్మనీ ఉద్యోగుల పోరాటం రుజువు చేసింది. బడా పెట్టు బడిదార్ల, వారి బాకాలైన పత్రికలు చేసిన ప్రచారానికి జర్మనీలో జరిగిన సమ్మె చెంప పెట్టు లాంటి దని సి.ఐ.టి.యు పేర్కొన్నది.

జీతంతో డి. ఎ. కలపటం

రైల్వే, పోస్ట్, టెలికం తదితర డిపార్టుమెంట్లలోని ఉద్యోగులకు డి.ఎ.ను జీతంతో కలిపే విషయం నెల రోజుల్లో పరిష్కరిస్తానని వాగ్దానం చేసిన కేంద్ర ప్రభుత్వం మాటల్ని వెనక్కు పోయినందుకు ప్రభుత్వ చర్యను CITU ఖండించింది.

ఇప్పుడు మరల హైలెవెల్ కమిటీని వేస్తాననటం కాలహరణానికే ఉద్దేశించినది; IMF, వరల్డ్ బ్యాంకులకు మాట యిచ్చిన ప్రకారం వేతన విధానం రూపొందించడానికి చేస్తున్న యత్నమేనని CITU విమర్శించింది.

కేంద్రప్రభుత్వోద్యోగులు యితర ట్రేడ్ యూనియన్లు జరుపుతున్న దేశ వ్యాపిత పోరాటంలో భాగస్వాములు కావలసిన అపసరాన్ని యీ పరిణామం మరొక సారి గుర్తు చేస్తున్నది. CITU కేంద్ర ప్రభుత్వోద్యోగుల న్యాయమైన కోర్కెను బలపరుస్తున్నది. అదే సమయంలో వారు కార్మికవర్గ పోరాటంలో విశ్వాసముంచి జూన్ 16న జరుగబోయే ఒక రోజు సమ్మెలో మనస్ఫూర్తిగా పాల్గొంటారని ఆ విధంగా ప్రభుత్వ తలబిరుసు తనానికి గట్టి సమాధానం చెబుతారని, కార్మిక వ్యతిరేక, జాతి వ్యతిరేక పాలసీలను త్రిప్పి కొడతారని ఆశిస్తున్నది.

కార్మిక చట్టాల సవరణ

ఇటు బొగ్గు శాఖను, అటు కార్మిక శాఖను రెండింటినీ చూస్తున్న కేంద్ర మంత్రి శ్రీ పి. ఎ. సంగ్మా వచ్చే పార్లమెంటు సమావేశాల్లో కార్మిక చట్టాలకు సవరణలు ప్రతిపాదిస్తామని వెల్లడించారు.

విదేశీ పెట్టుబడులకు ట్రేడ్ యూనియన్ల నుండి రక్షణ కల్పించేటందుకుగాను కార్మిక చట్టాలను సవరించాలని IMF, ప్రపంచబ్యాంకులు భారత ప్రభుత్వంపై వత్తిడి తెస్తున్నారనేందుకు శ్రీ సంగ్మా ప్రకటన చక్కని నిదర్శన. ఈ ప్రమాదాన్ని CITU ఎప్పటి నుంచో కార్మిక వర్గం దృష్టికి పడే పడే తెచ్చింది.

విద్యా సంస్థలు, హాస్పిటల్స్ తో సహా కార్మిక జనం అంతా ఒక్కమూడిగా కదిలి జూన్ 16 సమ్మెను జయప్రదం చేయాలని CITU విజ్ఞప్తి చేసింది.

పాదుపు పేరుతో పోస్టుల రద్దు

నరసింహారావు ప్రభుత్వం పాదుపు పేరుతో 2000 పోస్టులను రద్దు చేయటాన్ని, విమానయానాన్ని ప్రయివేటీకరించేందుకు గాను బిల్లు ప్రవేశ పెట్టటాన్ని CITU ఖండిస్తున్నది.

చూడటానికి పోస్టులరద్దు సెక్రటేరియట్ లెవెల్ లో జరుగుతున్నప్పటికీ యిది అంతటితో ఆగేది కాదు. అన్ని డిపార్టుమెంట్లలోను గ్రామస్థాయి వరకు యీ రద్దుల కార్యక్రమం కొనసాగుతుంది. యావన్మంది ఉద్యోగుల మీద దాడి హెచ్చు స్థాయిలో జరుగుతుందనే దానికి యిది తొలి హెచ్చరిక మాత్రమే. ఈ పాటికే 10 శాతం ఉద్యోగాలు తగ్గించమని అంటున్నది. ఉద్యోగనియామకాల మీద, నిషేధం కొనసాగుతూనే వుంది.

అలాగే ప్రభుత్వం విమానయానాన్ని ప్రయివేటు పరం చేయసేందుకు బిల్లు తెచ్చింది. IMF ప్రపంచ బ్యాంకుల వత్తిడి కారణంగానే యీ పని చేస్తున్నది. ప్రభుత్వ యీ చర్యలో దేశ భద్రతకు ప్రమాదం యిమిడి ఉన్నదని CITU శ్రీ చెబుతోంది.

విమాన యాన కార్పొరేషన్ లాభాల్లో నడుస్తున్నది. 1991-92 సంవత్సరానికి రు. 120 కోట్ల లాభం వచ్చింది. అలాంటప్పుడు దీనిని ప్రయివేటు పరం చేయడం మెందుకు?

1953 లో విమాన యాన కార్పొరేషన్ చట్టాన్ని ప్రవేశ పెట్టినప్పుడు చట్టం యొక్క ప్రయోజనాన్ని వివరిస్తూ కీలక రవాణా దేశ భద్రతను ఎంతో అవుసరమని లాభాల దృష్టితో దీన్ని నడిపితే దేశ భద్రతకు ప్రమాదమని వివరించటం జరిగింది. ఇప్పుడు వత్తిడి పెరుగుతున్న సమయంలో అమెరికా, జపాన్, జర్మనీ లకు బహుళజాతి గుత్త సంస్థలకు మన సంస్థతో సమాన హక్కులు కల్పించటమూ, వాటి చొర బాటుకు మంచి అవకాశం కల్పించటమూ నవుతుంది.

కాబట్టి నరసింహారావు ప్రభుత్వం దేశ సార్వభౌమత్వాన్ని IMF కు తాకట్టు పెట్టిందని CITU మరొక సారి పునరుద్ఘాటిస్తూ అన్ని తరగతుల ప్రజలతో కలిసి ట్రేడ్ యూనియన్లు దేశ స్వాతంత్ర్యాన్ని, సార్వ భౌమత్వాన్ని కాపాడే కృషిలో జూన్ 16 న జరిగే సమ్మెను జయప్రదం చేయాలని విజ్ఞప్తి చేసింది.

**జూన్ 16 దేశవ్యాప్త జనరల్ సమ్మెలో
పాల్గొని జయప్రదం చేయండి**

యూనియన్ల వార్తలు

సస్పెన్షన్ రద్దు చేయాలి

విశాఖపట్నంలో నావల్ డామయార్డులో కార్మికులు చేయగలిగిన పనులు బయటి కాంట్రాక్టర్లకు అప్పగిస్తున్న ఆఫ్ లోడింగ్ పద్ధతిని యూనియన్ ప్రెసిడెంటు శ్రీ ఎస్.ఎమ్.మాలిని విమర్శించినందుకు యాజమాన్యం సస్పెండు చేసింది.

దీనిని యూనియన్ తీవ్రంగా నిరసిస్తూ ప్రకటన చేసింది. దీనిపై ఆందోళనా కార్యక్రమంలో భాగంగా డాక్ యార్డ్ విజయనగరం గేటు ఎదుట కార్మికులు ప్రదర్శన నిర్వహించారు. నినాదాలు యిచ్చారు. సస్పెన్షను ఎత్తి వేయాలని కోరారు. బేజ్జీలు ధరించారు.

ఆందోళనలో భాగంగానే 10000 మంది ఉద్యోగులు ప్రదర్శన జరిపి నేవల్ కమాండ్ చీఫ్ కు వినతి పత్రం అందచేశారు. ప్రదర్శనను భగ్నం చేయాలని యాజమాన్యం కుయుక్తులుపన్ని ఓ.టి.లు యిస్తామన్నది. కార్మికులు ఓ.టి.లను తిరస్కరించి ప్రదర్శనను జయప్రదం చేశారు. యూనియన్ అధ్యక్ష కార్యదర్శులు శ్రీ మాలాలి, శ్రీ కె.వి. రమణ, శ్రీ అచ్చతరావులు ప్రదర్శకులనుద్దేశించి ప్రసంగించారు.



రెండు సంవత్సరాల నుండి ట్రైని ఆపరేటర్లుగా పని చేస్తున్న 238 మందిని పర్మినెంట్ చేసి వారికి 'డి' గ్రేడ్ యివ్వాలని సింగరేణి కాలరీస్ ఎంప్లాయిస్ యూనియన్ (CITU) మణుగూరు బ్రాంచి కార్యదర్శులు శ్రీ ఎ.ఎం.చారి, శ్రీ బత్తుల నాగేశ్వరరావులు సింగరేణి మేనేజింగ్ డైరెక్టరు శ్రీ వలియప్పన్ కు వినతిపత్రం అందచేశారు.

సింగరేణి బొగ్గుగని కార్మిక సమ్మె

వంట చెరకుగా బొగ్గు సప్లయి చేసే విషయంలో కార్మికులకు CISF జవానులకు మధ్య మాటామాటా ముదిరి కాల్పులకు దారి తీసినందుకు నిరసన తెలుపుతూ రామకృష్ణపూర్ (ఆదిలాబాద్ జిల్లా) గనుల కార్మికులు

సమ్మె చేశారు. వివిధ యూనియన్ల ఆధ్వర్యంలో 600 మంది కార్మికులు జనరల్ మేనేజరు కార్యాలయం ఎదుట ధర్నా జరిపారు. జనరల్ మేనేజరుకు వినతిపత్రం అందజేశారు. శ్రీ పి.ఎస్. ఆర్. చారి శ్రీ బి. మహేందరరావు (CITU), శ్రీ వి.శీతారామయ్య, శ్రీ పి. సర్పయ్య (AITUC), శ్రీ రాంబాబు, శ్రీ వైకుంఠం (INTUC) ఈ కార్యక్రమానికి నాయకత్వం వహించారు.

శిక్షణా తరగతులు

ఖమ్మం జిల్లా హమాలిల యూనియన్ కార్యకర్తలకు ఖమ్మం పట్టణంలో ట్రేడ్ యూనియన్ క్లాసులు ఏప్రిల్ 21వ తేదీన నిర్వహించబడినవి.

సి.ఐ.టి. యు. జిల్లా కార్యదర్శి శ్రీ ఎం. రామచంద్రరావు ప్రారంభోపన్యాసం చేశారు. రాష్ట్ర అధ్యక్షులు శ్రీ పర్స సత్యనారాయణ సి.ఐ.టి.యు సారధ్యంలో కార్మికోద్యమ అభివృద్ధిని కార్యకర్తల బాధ్యతలను వివరించారు.

జిల్లాలోని వివిధ పట్టణాలనుంచి 100 మంది కార్యకర్తలు పాల్గొన్నారు.



విజయవాడ నగరంలో గల అంగన వాడీ కార్యకర్తల యూనియన్ ప్రధమ మహాసభ 20-4-92న జరిగినది.

రాష్ట్ర సంఘ ప్రధాన కార్యదర్శి శ్రీమతి పుణ్యవతి అంగన్ వాడీ వర్కర్లు వివిధ ప్రాజెక్టులలో పడుతున్న బాధలను, చేస్తున్న పోరాటాలను వివరించారు. 6 నెలల పాటు జీతాలు అందని పరిస్థితిలో అధికారిని ఫెర్రావో చేసి పట్టణంలో ప్రదర్శన జరిపి ఆ విధంగా జీతాలను రాబట్టుకున్నవైనాన్ని సోదాహరణంగా తెలియచేశారు.

జీతాలు పెంచుతామని మంత్రి యిచ్చిన హామీని అమలు జరిపించుకునేందుకు అవిశ్రాంతంగా కృషి చేయాలన్నారు. సి.ఐ.టి.యు విద్యుత్, ఉపాధ్యాయ, ఆర్.ఎం.ఎస్, ఆటో వర్కర్స్, మహిళా సంఘాల నాయకులు హాజరై సాహార్ద సందేశాలిచ్చారు. శ్రీమతులు గిరిజ, సామ్రాజ్యం, జ్యోత్స్న వరీలు కూడ హాజరైనారు.

సంఘ గౌరవాధ్యక్షులుగా శ్రీ సి. హెచ్ బాబురావును, అధ్యక్ష కార్యదర్శులుగా బి. ఆంధ్ర జ్యోతి, జి. జ్యోత్స్నలను సమావేశం ఎన్నుకున్నది.

పశ్చిమ గోదావరి జిల్లా గణపవరంలో రైసు మిల్లు కార్మికులు సి.ఐ.టి.యు ఆధ్వర్యం పోరాడి ఆరేళ్లు పూర్తి చేసిన 48 మంది కాంట్రాక్టు కార్మికులకు గ్రామ్యాట, బోనస్ సాధించుకున్నారు.

శిక్షణా తరగతులు

సి.ఐ.టి.యు కార్యకర్తలకు ప్రకాశం జిల్లా మార్బురులో శిక్షణా తరగతులు నిర్వహించబడినవి. అమరావతి నూలు మిల్లు కార్మికులు, రైసు మిల్లు వర్కర్స్, గ్రేడింగ్ వర్కర్స్, రైసు మిల్లు బెక్వీషియనిల్లు, మొత్తం 80 మంది తరగతులకు హాజరైన్నారు.

శ్రీ సి. హెచ్ గంగయ్య ప్రెసిపిట్ గా వ్యవహరించారు.

కార్మిక సంఘాలు, - కార్మికుల కర్తవ్యాలు అనే అంశంపై సి.ఐ.టి.యు కార్యదర్శి శ్రీ వై. సిద్దయ్య, దేశ ఆర్థిక పరిస్థితి - తగ్గుతున్న జీవన ప్రమాణాలు అనే అంశంపై శ్రీ ప్రభుదాస్ బోధించారు.

విజయాలు

ఏలూరు మండలం జాలిపూడి గ్రామంలో కాశీ అన్నపూర్ణ రైసు మిల్లు యాజమాన్యం 13 గురు కార్మికులను తొలగించి క్రొత్త వారితో పని చేయించుకోవాలని యత్నించి ఏలూరు, భీమడోలు తాలూకా ఫ్యాక్టరీ కార్మికుల సంఘాలు యాజమాన్య చర్యను ప్రతిఘటించి 16 నెలల పాటు పోరాడి చివరకు విజయం సాధించినవి.

ఈ తగాదా పరిష్కారంలో జాలిపూడి గ్రామ పెద్దలు, ప్రభుత్వ అధికారులు, సోదర కార్మిక సంఘాలు సహకరించారు.

మిల్లు మూసిన కాలానికి సర్వీసు కొనసాగించడం, పీసురేట్లు అమలు చేయుట, పై యజమానికి చెందిన మాదేపల్లి మిల్లులో కార్మికుల వేతనాలు 12 శాతం పెంచుట, ఒక నెల జీతం బోనసుగా యిచ్చేటట్లు ఒప్పందం కుదిరినది. ఫలితంగా కేసులు ఉపసంహరించుకోబడినవి. రైసు మిల్లర్ల తరపున రాష్ట్ర ప్రెసిడెంటు శ్రీ గుత్తా సుబ్బారావు, ఏలూరు సెక్రటరీ శ్రీ గుర్రం సత్యనారాయణ కార్మికలు తరపున సి.ఐ.టి.యు కార్యదర్శి శ్రీ అల్లూరి సత్యనారాయణ, పట్టణ నాయకులు శ్రీ పల్నాటి సుర్య ప్రకాశరావు, టి.ఆర్.ఆర్. మోహన రావులు చర్చలలో పాల్గొన్నారు.

సింగరేణి కాలరీస్ ఎంప్లాయిస్ యూనియన్ ఇల్లెందు డివిజన్ మహా సభ జరిగినది. యూనియన్ ప్రధాన కార్యదర్శి శ్రీ పి. రాజారావు ప్రభుత్వం అనుసరిస్తున్న కార్మిక వ్యతిరేక విధానాలను వివరించారు. కార్యదర్శి శ్రీ బి. సర్పయ్య ప్రవేశ పెట్టిన నివేదికపై చర్చలో 20 మంది పాల్గొన్నారు.

ఇల్లెందు మున్సిపల్ మాజీ చైర్మన్ శ్రీ వినయ కుమార్ యూనియన్ కార్యదర్శి శ్రీ ఎ. బసవయ్య, ఎ. రాములు సందేశాలిచ్చారు.

బ్రాంచి ఉపాధ్యక్షులుగా శ్రీ వినయకుమార్, కార్యదర్శులుగా శ్రీ బి. సర్పయ్య ఎ. రాములు, పి. సీతారామయ్యలు ఎన్నికయినారు.

R & B ధర్మా

ఆర్ అండ్ బి అధికారులతో జరిగిన చర్చలలో ఈ క్రింది సమస్యల పరిష్కారానికి అంగీకారం కుదిరినది -

1. సైకిలు ఎలవెస్సు రూ. 30/-లు వెంటనే యిస్తారు.
2. 15,22 నంబర్ల రాల సర్వీసు పూర్తి చేసిన ఉద్యోగులందరికీ అడ్ హాక్ ప్రమోషన్లు.
3. సర్కిల్ లో ఏర్పడిన ఇనస్పెక్టర్ గ్రేడ్ ప్రమోషన్లు.
4. 1982 నుండి NMRలుగా పని చేసిన వారికి తగు ఉద్యోగాలు.
5. జీ.వో 69 ప్రకారం అర్హత గలిగిన వర్కు చార్జిడ్ ఉద్యోగులను LDCలు గా నియమించటం.
6. గ్యాంగు మజ్దూర్లను హెచ్.ఎం.లు గాను, క్లీనర్లుగాను నియమించటం.

అలాగే ఐ.టి.ఐ క్వాలిఫికేషన్ గలిగిన వైర్ మన్లకు రూ.1010/-లు స్కేలు యిచ్చే విషయం పరిశీలిస్తామన్నారు. ఎస్.ఇ, ఇ.ఇ.లు, డి.ఇ.ఇలు అధికారుల తరపుననూ, యూనియన్ తరపున అధ్యక్షులు శ్రీ వై. పుల్లయ్య, శ్రీ జి.రాజారావులు పాల్గొన్నారు.

రైసు మిల్లులు తెరవాలి

మూడు నెలలుగా మూతపడివున్న నల్లగొండ జిల్లా రైసు మిల్లులను తెరిపించి పదివేల కార్మిక కుటుంబాలను ఆదుకోవాలని సి.ఐ.టి.యు జిల్లా కౌన్సిలు తీర్మానించింది.

మిర్యాలగూడలోని నిజాం షుగర్ ఫ్యాక్టరీని యూనియన్లకు తెలుపకుండానే లే ఆఫ్ ప్రకటించి 200 కుటుంబాలను వీధి పాలు చేసిన యాజమాన్యం తిరిగి ఫ్యాక్టరీ తెరుచునట్లు ప్రభుత్వం చర్య తీసుకోవాలని మరొక తీర్మానం చేసింది.

ఎఫ్.సి.ఐ. నల్లగొండ జిల్లా మేనేజర్ కార్మికులపై సాగిస్తున్న కక్ష సాధింపు చర్యలను ఖండిస్తూ యింకొక తీర్మానం ఆమోదించినది. తొలగించిన కార్మికులందరిని పనిలోకి తీసుకోవాలని డిమాండ్ చేసింది.

షిప్ యార్డు

విశాఖపట్నంలో హిందుస్థాన్ షిప్ యార్డు 'సి' సీరీస్ కార్మికులు 335 మందిని యాజమాన్యం తొలగించింది. మేనేజ్మెంటు చర్యను నిరసిస్తూ రిలే నిరాహార దీక్షలు జరుగుతున్నాయి. ఒక రోజు క్యాంటీన్ ను బహిష్కరించారు. జగదాంబ సెంటరు నుండి కలెక్టరు కార్యాలయం వరకు ప్రదర్శన నిర్వహించి మెమోరాండం యిచ్చారు.

సభలో CITU నాయకులు శ్రీ ఆర్. బాబూరావు మాట్లాడారు.

జోహార్లు

రాష్ట్ర వ్యవసాయ కార్మిక సంఘ ఉపాధ్యక్షుడు, అఖిల భారత కౌన్సిల్ సభ్యుడు సి.పి.ఎం. రాష్ట్ర కమిటీ సభ్యుడు కామ్రేడ్ ఏలూరి లక్ష్మీనారాయణ ఏప్రిల్ 25న కలకత్తాలో మృతి చెందారు. విశాఖజిల్లా వ్యవసాయ కార్మికోద్యమ నాయకుడు, తెలంగాణా సాయుధ రైతాంగ పోరాట వీరుడు కామ్రేడ్ జవంగుల నాగభూషణం ఏప్రిల్ 16న మరణించారు. సింగరేణి కాలరీస్ ఎంప్లాయిస్ యూనియన్ సీనియర్ సభ్యుడు కామ్రేడ్ తాళ్లపెల్లి రామచందర్ ఏప్రిల్ 26న గోదావరి ఖనిలో మరణించారు.

ఈ కామ్రేడ్స్ కు కార్మికలోకం జోహార్లు అర్పిస్తోంది.

శ్రామిక మహిళ

పర్సంటేజి లంచానికి వ్యతిరేకంగా ధర్నా

శ్రీకాకుళం జిల్లా టెక్నాలి ప్రాజెక్టు ఆఫీసర్ అంగనవాడీ వర్కర్ల నుండి లంచం కోసం వత్తిడి చేయటాన్ని నిరసిస్తూ ఏప్రిల్ 2న ధర్నా చేశారు.

మూడు నెలల జీతాలు ఇంటి అద్దె, ఇతర అలవెన్సుల బకాయిలు చెల్లిస్తామని ప్రాజెక్టు ఆఫీసరు కబురు చేయగా అన్ని కేంద్రాల నుండి కార్యకర్తలు ప్రాజెక్టు ఆఫీసుకు వెళ్లారు. తనకు పర్సంటేజి యివ్వాలని ముందు ఆ సంగతి తెలిస్తే బకాయిలు చెల్లిస్తానని ఆఫీసరు పేచీ పెట్టాడు. ఆయన అడిగినంత కాక కొద్ది మొత్తం చెల్లించుకుంటామని అన్నా ఆఫీసరు అంగీకరించలేదు.

ఫలితంగా కార్యకర్తలు తమ సంఘ నాయకులు శ్రీమతి ఎన్. ప్రభావతి, శ్రీమతి డి. వేణమ్మ, ఎన్. లలిత, సింహాద్రిమ్మల నాయకత్వాన ధర్నా చేశారు.

సి.ఐ.టి.యు. నాయకులు శ్రీ రమణ ధర్నా

నుద్దేశించి ప్రసంగించారు. వెంటనే జీతాలు చెల్లించాలని, ప్రాజెక్టు అధికారి పై చర్య తీసుకోవాలని కోరారు.

* * *

కోలపురం ప్రాజెక్టులోని అంగన్ వాడీ కార్యకర్తలు, ఆయాల జనరల్ బాడి సమావేశం 120 మందితో జరిగినది. రాష్ట్ర యూనియన్ సహాయకార్యదర్శి శ్రీమతి కె. సత్యవతి (జిల్లా కన్వీనర్) వివిధ ప్రాజెక్టుల స్థాయిలో జరుగుతున్న కార్యకలాపాలను వివరించారు. వేతనాలు, ఎలవెన్సులు పెంచుతామని మౌతి శ్రీమతి కుతూహలమ్మ చేసిన వాగ్దానాన్ని అమలు చేయాలన్నారు. శ్రీ టి. సత్యనారాయణ గౌరవ అధ్యక్షులుగా శ్రీమతులు రాజాసరామాయమ్మ, ధన్యం మహాలక్ష్మి, మద్దెల లక్ష్మి కొండ, వరలక్ష్మి, పి. పుష్పకుమారిలు ఆఫీసు బేరర్లుగా మరి 8 మందితో కమిటీ ఎన్నికైనది.

విన్నారా ఈ వింతలు

ఖాయిలా పడ్డ పరిశ్రమల కేసులను పరిశీలించి పరిష్కరించడానికి BIFR ఏర్పాటు చేయబడినది. కోర్టుకున్న అధికారాలు దీనికి వున్నవి.

అయితే దేశంలో వివిధ స్థాయిల్లోని కోర్టులకు పట్టిన జబ్బే దీనికి పట్టింది.

బోర్డుమెంబర్లలో ఒకరి తర్వాత ఒకరు రిటైరయి పోతున్నారు. చైర్మను తో సహా ఏర్పడిన ఖాళీలను నింపటం లేదు - నింపుదామని ప్రయత్నించినా యిద్దరు కార్యదర్శి హోదాగలవారు ఈ బోర్డు లో పనిచేయటానికి యిష్టం చూపటం లేదని తెలుస్తుంది.

సిబ్బంది కొరత కారణంతో విచారణకు వచ్చిన 10 కంపెనీల కేసులను బోర్డు వెనక్కి తిప్పిపంపింది. మరల కొత్తగా దరఖాస్తులు పంపమన్నది.

మిగతా కోర్టుల్లో పెండింగులో కేసులున్నా అవి కొద్ది మంది వ్యక్తులకు సంబంధించినవే.

కాని BIFR కు పంపించే కేసులు వందల వేలమంది కార్మికుల జీవితాలకు సంబంధించినవి.

ఇలాగయితే దేశం ఏమయ్యేబట్లు !

నేరస్తులే పాలకులు

ఉత్తర ప్రదేశ్ శాసన సభ సభ్యుల్లో 30 శాతం మంది తీవ్రమైన నేరారోపణలకు గురయిన వారే. ఆ పార్టీ అని యీ పార్టీ అని కాక వివిధ పార్టీల్లోను నేరస్తుల సంఖ్య ఏడాదికేడాది పెరిగి పోతున్నది.

1984 లో	7 శాతం వుంటే
1989 లో	20 శాతం కు పెరిగింది.
ప్రస్తుతం	30 శాతానికి పెరిగింది.
బి.జే.పి లో	58 ఎం.ఎల్.ఎ లు
జనతాపార్టీలో	26 "
కాంగ్రీ	17 "
ఎస్.జే.పి.	15 "
బి.ఎస్.పి.	6 " లు

వీరిలో మంత్రుల హోదా గల వారు కూడా వున్నారు.

లోగడ పశువుల దొంగగా వున్న ఒక వ్యక్తి ఇప్పుడు మంత్రి అయిన తర్వాత ఆ ప్రాంతంలో పశువుల దొంగ తనాలు తగ్గాయిట!

50 వ దశకంలో పోలీసు యిన్సూర్మరుగా వున్న ఒకతను యిప్పుడు కాంగ్రీ ఎం.ఎల్.ఎ. నట.

ఆయా పోలీసు స్టేషన్లలో యిలాంటి వారిగురించి పెద్ద పెద్ద పైళ్లు వున్నాయట. దొంగతనాలు, కిడ్నాపులు, హత్యలు, మొదలగు అనేక కేసులు వారి పైళ్లలో వున్నాయట.

ఇలాంటి మహాను భావులు శాసన సభల్లో నే కాక పార్లమెంటు భవనంలో కి సైతం ప్రవేశం పొందారుట. (లుక్సు ప్రెస్ ఆధారం 3/5/92..)

హత విధి !

ఇలాగయితే దేశం ఏమయ్యేబట్లు !!

మంత్రివర్గ ఆజ్ఞను ఉల్లంఘించిన

పెప్పీ సాఫ్ట్ ఫుడ్స్

ఒక లీటర్ సీసాలో పెప్పీ డ్రింక్స్ అమ్మకూడదని ఆహారశాఖ మంత్రి శ్రీ గోమాంగ్ ఆర్డర్లు వేశారు. అయినా ఆర్డర్లను ఖాతరు చేయకుండా ఆ కంపెనీ మార్కెటులోకి ఒక లీటరు సీసాలను ప్రవేశ పెట్టింది.

గట్టి యాక్షన్ తీసు కోవాలని ఆహారశాఖ మంత్రి అంటుంటే మిగతా మంత్రులు కొందరు యాక్షనుకు సుముఖంగా లేరు.

పెప్పీ కంపెనీకి బలమైన మిత్రులు మంత్రి వర్గంలోనే వుండబట్టే ప్రభుత్వ ఆజ్ఞలను ఉల్లంఘించే ధైర్యం ఆ కంపెనీకి వచ్చింది.

ఢిల్లీ నగరంలో లోగడ పెప్పీ కంపెనీ ప్రభుత్వ స్థలంలో సేల్సు కౌంటరు పెట్టింది. స్వయంగా ప్రధాన మంత్రి జోక్యం చేసుకుని దానిని తీసి వేయించారు. మరునాడే ఆ కంపెనీ అదే చోట పెట్లు వేయించి అమ్మ కాలు సాగించింది. ప్రధాన మంత్రి కంటే తానే బలవంతురాలనని రుజువు చేసింది. ప్రధాన మంత్రినే లెక్క చేయని పెప్పీ కంపెనీ చోట ఆహారశాఖ మంత్రిని లెక్క చేస్తుందా !!

యూనియన్ల వార్తలు

సస్పెన్షన్ రద్దు చేయాలి

విశాఖపట్నంలో నావల్ డామయార్డులో కార్మికులు చేయగలిగిన పనులు బయటి కాంట్రాక్టర్లకు అప్పగిస్తున్న ఆఫ్ లోడింగ్ పద్ధతిని యూనియన్ ప్రెసిడెంటు శ్రీ ఎస్.ఎమ్.మాలిని విమర్శించినందుకు యాజమాన్యం సస్పెండు చేసింది.

దీనిని యూనియన్ తీవ్రంగా నిరసిస్తూ ప్రకటన చేసింది. దీనిపై ఆందోళనా కార్యక్రమంలో భాగంగా డాక్ యార్డ్ విజయనగరం గేటు ఎదుట కార్మికులు ప్రదర్శన నిర్వహించారు. నినాదాలు యిచ్చారు. సస్పెన్షను ఎత్తి వేయాలని కోరారు. బేజ్జీలు ధరించారు.

ఆందోళనలో భాగంగానే 10000 మంది ఉద్యోగులు ప్రదర్శన జరిపి నేవల్ కమాండ్ చీఫ్ కు వినతి పత్రం అందచేశారు. ప్రదర్శనను భగ్నం చేయాలని యాజమాన్యం కుయుక్తులుపన్ని ఓ.టి.లు యిస్తామన్నది. కార్మికులు ఓ.టి.లను తిరస్కరించి ప్రదర్శనను జయప్రదం చేశారు. యూనియన్ అధ్యక్ష కార్యదర్శులు శ్రీ మాలాలి, శ్రీ కె.వి. రమణ, శ్రీ అచ్చతరావులు ప్రదర్శకులనుద్దేశించి ప్రసంగించారు.



రెండు సంవత్సరాల నుండి ట్రైని ఆపరేటర్లుగా పని చేస్తున్న 238 మందిని పర్మినెంట్ చేసి వారికి 'డి' గ్రేడ్ యివ్వాలని సింగరేణి కాలరీస్ ఎంప్లాయిస్ యూనియన్ (CITU) మణుగూరు బ్రాంచి కార్యదర్శులు శ్రీ ఎ.ఎం.చారి, శ్రీ బత్తుల నాగేశ్వరరావులు సింగరేణి మేనేజింగ్ డైరెక్టరు శ్రీ వలియప్పన్ కు వినతిపత్రం అందచేశారు.

సింగరేణి బొగ్గుగని కార్మిక సమ్మె

వంట చెరకుగా బొగ్గు సప్లయి చేసే విషయంలో కార్మికులకు CISF జవానులకు మధ్య మాటామాటా ముదిరి కాల్పులకు దారి తీసినందుకు నిరసన తెలుపుతూ రామకృష్ణపూర్ (ఆదిలాబాద్ జిల్లా) గనుల కార్మికులు

సమ్మె చేశారు. వివిధ యూనియన్ల ఆధ్వర్యంలో 600 మంది కార్మికులు జనరల్ మేనేజరు కార్యాలయం ఎదుట ధర్నా జరిపారు. జనరల్ మేనేజరుకు వినతిపత్రం అందజేశారు. శ్రీ పి.ఎస్. ఆర్. చారి శ్రీ బి. మహేందరరావు (CITU), శ్రీ వి.శీతారామయ్య, శ్రీ పి. సర్పయ్య (AITUC), శ్రీ రాంబాబు, శ్రీ వైకుంఠం (INTUC) ఈ కార్యక్రమానికి నాయకత్వం వహించారు.

శిక్షణా తరగతులు

ఖమ్మం జిల్లా హమాలిల యూనియన్ కార్యకర్తలకు ఖమ్మం పట్టణంలో ట్రేడ్ యూనియన్ క్లాసులు ఏప్రిల్ 21వ తేదీన నిర్వహించబడినవి.

సి.ఐ.టి. యు. జిల్లా కార్యదర్శి శ్రీ ఎం. రామచంద్రరావు ప్రారంభోపన్యాసం చేశారు. రాష్ట్ర అధ్యక్షులు శ్రీ పర్స సత్యనారాయణ సి.ఐ.టి.యు సారధ్యంలో కార్మికోద్యమ అభివృద్ధిని కార్యకర్తల బాధ్యతలను వివరించారు.

జిల్లాలోని వివిధ పట్టణాలనుంచి 100 మంది కార్యకర్తలు పాల్గొన్నారు.



విజయవాడ నగరంలో గల అంగన వాడీ కార్యకర్తల యూనియన్ ప్రథమ మహాసభ 20-4-92న జరిగినది.

రాష్ట్ర సంఘ ప్రధాన కార్యదర్శి శ్రీమతి పుణ్యవతి అంగన్ వాడీ వర్కర్లు వివిధ ప్రాజెక్టులలో పడుతున్న బాధలను, చేస్తున్న పోరాటాలను వివరించారు. 6 నెలల పాటు జీతాలు అందని పరిస్థితిలో అధికారిని ఫెర్రావో చేసి పట్టణంలో ప్రదర్శన జరిపి ఆ విధంగా జీతాలను రాబట్టుకున్నవైనాన్ని సోదాహరణంగా తెలియచేశారు.

జీతాలు పెంచుతామని మంత్రి యిచ్చిన హామీని అమలు జరిపించుకునేందుకు అవిశ్రాంతంగా కృషి చేయాలన్నారు. సి.ఐ.టి.యు విద్యుత్, ఉపాధ్యాయ, ఆర్.ఎం.ఎస్, ఆటో వర్కర్స్, మహిళా సంఘాల నాయకులు హాజరై సాహార్ద సందేశాలిచ్చారు. శ్రీమతులు గిరిజ, సామ్రాజ్యం, జ్యోత్స్న వరీలు కూడ హాజరైనారు.

సంఘ గౌరవాధ్యక్షులుగా శ్రీ సి. హెచ్ బాబురావును, అధ్యక్ష కార్యదర్శులుగా బి. ఆంధ్ర జ్యోతి, జి. జ్యోత్స్నలను సమావేశం ఎన్నుకున్నది.

పశ్చిమ గోదావరి జిల్లా గణపవరంలో రైసు మిల్లు కార్మికులు సి.ఐ.టి.యు ఆధ్వర్యం పోరాడి ఆరేళ్లు పూర్తి చేసిన 48 మంది కాంట్రాక్టు కార్మికులకు గ్రామ్యాట, బోనస్ సాధించుకున్నారు.

శిక్షణా తరగతులు

సి.ఐ.టి.యు కార్యకర్తలకు ప్రకాశం జిల్లా మార్బురులో శిక్షణా తరగతులు నిర్వహించబడినవి. అమరావతి నూలు మిల్లు కార్మికులు, రైసు మిల్లు వర్కర్స్, గ్రేడింగ్ వర్కర్స్, రైసు మిల్లు బెక్వీషియనిల్లు, మొత్తం 80 మంది తరగతులకు హాజరైన్నారు.

శ్రీ సి. హెచ్ గంగయ్య ప్రెసిపాట్ గా వ్యవహరించారు.

కార్మిక సంఘాలు, - కార్మికుల కర్తవ్యాలు అనే అంశంపై సి.ఐ.టి.యు కార్యదర్శి శ్రీ వై. సిద్దయ్య, దేశ ఆర్థిక పరిస్థితి - తగ్గుతున్న జీవన ప్రమాణాలు అనే అంశంపై శ్రీ ప్రభుదాస్ బోధించారు.

విజయాలు

ఏలూరు మండలం జాలిపూడి గ్రామంలో కాశీ అన్నపూర్ణ రైసు మిల్లు యాజమాన్యం 13 గురు కార్మికులను తొలగించి క్రొత్త వారితో పని చేయించుకోవాలని యత్నించి ఏలూరు, భీమడోలు తాలూకా ఫ్యాక్టరీ కార్మికుల సంఘాలు యాజమాన్య చర్యను ప్రతిఘటించి 16 నెలల పాటు పోరాడి చివరకు విజయం సాధించినవి.

ఈ తగాదా పరిష్కారంలో జాలిపూడి గ్రామ పెద్దలు, ప్రభుత్వ అధికారులు, సోదర కార్మిక సంఘాలు సహకరించారు.

మిల్లు మూసిన కాలానికి సర్వీసు కొనసాగించడం, పీసురేట్లు అమలు చేయుట, పై యజమానికి చెందిన మాదేపల్లి మిల్లులో కార్మికుల వేతనాలు 12 శాతం పెంచుట, ఒక నెల జీతం బోనసుగా యిచ్చేటట్లు ఒప్పందం కుదిరినది. ఫలితంగా కేసులు ఉపసంహరించుకోబడినవి. రైసు మిల్లర్ల తరపున రాష్ట్ర ప్రెసిడెంటు శ్రీ గుత్తా సుబ్బారావు, ఏలూరు సెక్రటరీ శ్రీ గుర్రం సత్యనారాయణ కార్మికలు తరపున సి.ఐ.టి.యు కార్యదర్శి శ్రీ అల్లూరి సత్యనారాయణ, పట్టణ నాయకులు శ్రీ పల్నాటి సుర్య ప్రకాశరావు, టి.ఆర్.ఆర్. మోహన రావులు చర్చలలో పాల్గొన్నారు.

సింగరేణి కాలరీస్ ఎంప్లాయిస్ యూనియన్ ఇల్లెందు డివిజన్ మహా సభ జరిగినది. యూనియన్ ప్రధాన కార్యదర్శి శ్రీ పి. రాజారావు ప్రభుత్వం అనుసరిస్తున్న కార్మిక వ్యతిరేక విధానాలను వివరించారు. కార్యదర్శి శ్రీ బి. సర్పయ్య ప్రవేశ పెట్టిన నివేదికపై చర్చలో 20 మంది పాల్గొన్నారు.

ఇల్లెందు మున్సిపల్ మాజీ చైర్మన్ శ్రీ వినయ కుమార్ యూనియన్ కార్యదర్శి శ్రీ ఎ. బసవయ్య, ఎ. రాములు సందేశాలిచ్చారు.

బ్రాంచి ఉపాధ్యక్షులుగా శ్రీ వినయకుమార్, కార్యదర్శులుగా శ్రీ బి. సర్పయ్య ఎ. రాములు, పి. సీతారామయ్యలు ఎన్నికయినారు.

R & B ధర్మా

ఆర్ అండ్ బి అధికారులతో జరిగిన చర్చలలో ఈ క్రింది సమస్యల పరిష్కారానికి అంగీకారం కుదిరినది -

1. సైకిలు ఎలవెస్సు రూ. 30/-లు వెంటనే యిస్తారు.
2. 15,22 నంవత్సరాల సర్వీసు పూర్తి చేసిన ఉద్యోగులందరికీ అడ్ హాక్ ప్రమోషన్లు.
3. సర్కిల్ లో ఏర్పడిన ఇనస్పెక్టర్ గ్రేడ్ ప్రమోషన్లు.
4. 1982 నుండి NMRలుగా పని చేసిన వారికి తగు ఉద్యోగాలు.
5. జీ.వో 69 ప్రకారం అర్హత గలిగిన వర్కు చార్జిడ్ ఉద్యోగులను LDCలు గా నియమించటం.
6. గ్యాంగు మజ్దూర్లను హెచ్.ఎం.లు గాను, క్లీనర్లుగాను నియమించటం.

అలాగే ఐ.టి.ఐ క్వాలిఫికేషన్ గలిగిన వైర్ మన్లుకు రూ.1010/-లు స్కేలు యిచ్చే విషయం పరిశీలిస్తామన్నారు. ఎస్.ఇ, ఇ.ఇ.లు, డి.ఇ.ఇలు అధికారుల తరపుననూ, యూనియన్ తరపున అధ్యక్షులు శ్రీ వై. పుల్లయ్య, శ్రీ జి.రాజారావులు పాల్గొన్నారు.

రైసు మిల్లులు తెరవాలి

మూడు నెలలుగా మూతపడివున్న నల్లగొండ జిల్లా రైసు మిల్లులను తెరిపించి పదివేల కార్మిక కుటుంబాలను ఆదుకోవాలని సి.ఐ.టి.యు జిల్లా కౌన్సిలు తీర్మానించింది.

మిర్యాలగూడలోని నిజాం షుగర్ ఫ్యాక్టరీని యూనియన్లకు తెలుపకుండానే లే ఆఫ్ ప్రకటించి 200 కుటుంబాలను వీధి పాలు చేసిన యాజమాన్యం తిరిగి ఫ్యాక్టరీ తెరుచునట్లు ప్రభుత్వం చర్య తీసుకోవాలని మరొక తీర్మానం చేసింది.

ఎఫ్.సి.ఐ. నల్లగొండ జిల్లా మేనేజర్ కార్మికులపై సాగిస్తున్న కక్ష సాధింపు చర్యలను ఖండిస్తూ యింకొక తీర్మానం ఆమోదించినది. తొలగించిన కార్మికులందరిని పనిలోకి తీసుకోవాలని డిమాండ్ చేసింది.

షిప్ యార్డు

విశాఖపట్నంలో హిందుస్థాన్ షిప్ యార్డు 'సి' సీరీస్ కార్మికులు 335 మందిని యాజమాన్యం తొలగించింది. మేనేజ్మెంటు చర్యను నిరసిస్తూ రిలే నిరాహార దీక్షలు జరుగుతున్నాయి. ఒక రోజు క్యాంటీన్ ను బహిష్కరించారు. జగదాంబ సెంటరు నుండి కలెక్టరు కార్యాలయం వరకు ప్రదర్శన నిర్వహించి మెమోరాండం యిచ్చారు.

సభలో CITU నాయకులు శ్రీ ఆర్. బాబూరావు మాట్లాడారు.

జోహార్లు

రాష్ట్ర వ్యవసాయ కార్మిక సంఘ ఉపాధ్యక్షుడు, అఖిల భారత కౌన్సిల్ సభ్యుడు సి.పి.ఎం. రాష్ట్ర కమిటీ సభ్యుడు కామ్రేడ్ ఏలూరి లక్ష్మీనారాయణ ఏప్రిల్ 25న కలకత్తాలో మృతి చెందారు. విశాఖజిల్లా వ్యవసాయ కార్మికోద్యమ నాయకుడు, తెలంగాణా సాయుధ రైతాంగ పోరాట వీరుడు కామ్రేడ్ జవంగుల నాగభూషణం ఏప్రిల్ 16న మరణించారు. సింగరేణి కాలరీస్ ఎంప్లాయిస్ యూనియన్ సీనియర్ సభ్యుడు కామ్రేడ్ తాళ్లపెల్లి రామచందర్ ఏప్రిల్ 26న గోదావరి ఖనిలో మరణించారు.

ఈ కామ్రేడ్స్ కు కార్మికలోకం జోహార్లు అర్పిస్తోంది.

శ్రామిక మహిళ

పర్సంటేజి లంచానికి వ్యతిరేకంగా ధర్నా

శ్రీకాకుళం జిల్లా టెక్నాలి ప్రాజెక్టు ఆఫీసర్ అంగనవాడీ వర్కర్ల నుండి లంచం కోసం వత్తిడి చేయటాన్ని నిరసిస్తూ ఏప్రిల్ 2న ధర్నా చేశారు.

మూడు నెలల జీతాలు ఇంటి అద్దె, ఇతర అలవెన్సుల బకాయిలు చెల్లిస్తామని ప్రాజెక్టు ఆఫీసరు కబురు చేయగా అన్ని కేంద్రాల నుండి కార్యకర్తలు ప్రాజెక్టు ఆఫీసుకు వెళ్లారు. తనకు పర్సంటేజి యివ్వాలని ముందు ఆ సంగతి తెలిస్తే బకాయిలు చెల్లిస్తానని ఆఫీసరు పేచీ పెట్టాడు. ఆయన అడిగినంత కాక కొద్ది మొత్తం చెల్లించుకుంటామని అన్నా ఆఫీసరు అంగీకరించలేదు.

ఫలితంగా కార్యకర్తలు తమ సంఘ నాయకులు శ్రీమతి ఎన్. ప్రభావతి, శ్రీమతి డి. వేణమ్మ, ఎన్. లలిత, సింహాద్రిమ్మల నాయకత్వాన ధర్నా చేశారు.

సి.ఐ.టి.యు. నాయకులు శ్రీ రమణ ధర్నా

నుద్దేశించి ప్రసంగించారు. వెంటనే జీతాలు చెల్లించాలని, ప్రాజెక్టు అధికారి పై చర్య తీసుకోవాలని కోరారు.

* * *

కోలపురం ప్రాజెక్టులోని అంగన్ వాడీ కార్యకర్తలు, ఆయాల జనరల్ బాడి సమావేశం 120 మందితో జరిగినది. రాష్ట్ర యూనియన్ సహాయకార్యదర్శి శ్రీమతి కె. సత్యవతి (జిల్లా కన్వీనర్) వివిధ ప్రాజెక్టుల స్థాయిలో జరుగుతున్న కార్యకలాపాలను వివరించారు. వేతనాలు, ఎలవెన్సులు పెంచుతామని మౌఖిక శ్రీమతి కుతూహలమ్మ చేసిన వాగ్దానాన్ని అమలు చేయాలన్నారు. శ్రీ టి. సత్యనారాయణ గౌరవ అధ్యక్షులుగా శ్రీమతులు రాజాసరామాయమ్మ, ధన్యం మహాలక్ష్మి, మద్దెల లక్ష్మి కొండ, వరలక్ష్మి, పి. పుష్పకుమారిలు ఆఫీసు బేరర్లుగా మరి 8 మందితో కమిటీ ఎన్నికైనది.

విన్నారా ఈ వింతలు

ఖాయిలా పడ్డ పరిశ్రమల కేసులను పరిశీలించి పరిష్కరించడానికి BIFR ఏర్పాటు చేయబడినది. కోర్టుకున్న అధికారాలు దీనికి వున్నవి.

అయితే దేశంలో వివిధ స్థాయిల్లోని కోర్టులకు పట్టిన జబ్బే దీనికి పట్టింది.

బోర్డుమెంబర్లలో ఒకరి తర్వాత ఒకరు రిటైరయి పోతున్నారు. చైర్మను తో సహా ఏర్పడిన ఖాళీలను నింపటం లేదు - నింపుదామని ప్రయత్నించినా యిద్దరు కార్యదర్శి హోదాగలవారు ఈ బోర్డు లో పనిచేయటానికి యిష్టం చూపటం లేదని తెలుస్తుంది.

సిబ్బంది కొరత కారణంతో విచారణకు వచ్చిన 10 కంపెనీల కేసులను బోర్డు వెనక్కి తిప్పిపంపింది. మరల కొత్తగా దరఖాస్తులు పంపమన్నది.

మిగతా కోర్టుల్లో పెండింగులో కేసులున్నా అవి కొద్ది మంది వ్యక్తులకు సంబంధించినవే.

కాని BIFR కు పంపించే కేసులు వందల వేలమంది కార్మికుల జీవితాలకు సంబంధించినవి.

ఇలాగయితే దేశం ఏమయ్యేబల్లు !

నేరస్తులే పాలకులు

ఉత్తర ప్రదేశ్ శాసన సభ సభ్యుల్లో 30 శాతం మంది తీవ్రమైన నేరారోపణలకు గురయిన వారే. ఆ పార్టీ అని యీ పార్టీ అని కాక వివిధ పార్టీల్లోను నేరస్తుల సంఖ్య ఏడాదికేడాది పెరిగి పోతున్నది.

1984 లో	7 శాతం వుంటే
1989 లో	20 శాతం కు పెరిగింది.
ప్రస్తుతం	30 శాతానికి పెరిగింది.
బి.జే.పి లో	58 ఎం.ఎల్.ఎ లు
జనతాపార్టీలో	26 "
కాంగ్రీ	17 "
ఎస్.జే.పి.	15 "
బి.ఎస్.పి.	6 " లు

వీరిలో మంత్రుల హోదా గల వారు కూడా వున్నారు.

లోగడ పశువుల దొంగగా వున్న ఒక వ్యక్తి ఇప్పుడు మంత్రి అయిన తర్వాత ఆ ప్రాంతంలో పశువుల దొంగ తనాలు తగ్గాయి!

50 వ దశకంలో పోలీసు యిన్సూర్మరుగా వున్న ఒకతను యిప్పుడు కాంగ్రీ ఎం.ఎల్.ఎ. నట.

ఆయా పోలీసు స్టేషన్లలో యిలాంటి వారిగురించి పెద్ద పెద్ద ఫైళ్లు వున్నాయట. దొంగతనాలు, కిడ్నాపులు, హత్యలు, మొదలగు అనేక కేసులు వారి ఫైళ్లలో వున్నాయట.

ఇలాంటి మహాను భావులు శాసన సభల్లో నే కాక పార్లమెంటు భవనంలో కి సైతం ప్రవేశం పొందారుట. (లుక్సు ప్రెస్ ఆధారం 3/5/92..)

హత విధి !

ఇలాగయితే దేశం ఏమయ్యేబల్లు !!

మంత్రివర్గ ఆజ్ఞను ఉల్లంఘించిన

పెప్పీ సాఫ్ట్ ఫుడ్స్

ఒక లీటర్ సీసాలో పెప్పీ డ్రింక్స్ అమ్మకూడదని ఆహారశాఖ మంత్రి శ్రీ గోమాంగ్ ఆర్డర్లు వేశారు. అయినా ఆర్డర్లను ఖాతరు చేయకుండా ఆ కంపెనీ మార్కెటులోకి ఒక లీటరు సీసాలను ప్రవేశ పెట్టింది.

గట్టి యాక్షన్ తీసు కోవాలని ఆహారశాఖ మంత్రి అంటుంటే మిగతా మంత్రులు కొందరు యాక్షనుకు సుముఖంగా లేరు.

పెప్పీ కంపెనీకి బలమైన మిత్రులు మంత్రి వర్గంలోనే వుండబట్టే ప్రభుత్వ ఆజ్ఞలను ఉల్లంఘించే ధైర్యం ఆ కంపెనీకి వచ్చింది.

ఢిల్లీ నగరంలో లోగడ పెప్పీ కంపెనీ ప్రభుత్వ స్థలంలో సేల్సు కౌంటరు పెట్టింది. స్వయంగా ప్రధాన మంత్రి జోక్యం చేసుకుని దానిని తీసి వేయించారు. మరునాడే ఆ కంపెనీ అదే చోట పెట్లు వేయించి అమ్మ కాలు సాగించింది. ప్రధాన మంత్రి కంటే తానే బలవంతురాలనని రుజువు చేసింది. ప్రధాన మంత్రినే లెక్క చేయని పెప్పీ కంపెనీ చోట ఆహారశాఖ మంత్రిని లెక్క చేస్తుందా !!

With Best Compliments from

SUDHAKAR P.V.C. PRODUCTS

Manufactures of :

Regid P.V.C. Pipes for Electrical and Water

INDUSTRIAL ESTATE (B, 8-Plot)

Suryapet - 508 214

Nalgonda Dist (A.P.)

SOLE DISTRIBUTORS

for

Sudhakar Rigid P.V.C. Pipes

for Water & Electrical

Branches :

Shop No. 46 to 49, 3-8-532
Raghava Ratna Towers
Chirag Ali Lane
Hyderabad - 1
Phone : 201191

11-25-385/A,
Vinnakotavari Chowk
Main Road, Vijayawada - 1
Phone : 65192, Res 66132

12-6-7, China Sattar Street
Tharapet, Vijayawada - 1
Phone : 66192

No. 11 & 12, S.M. Modi Complex
Ranigunj, Karbala Maidan
Secunderabad - 500 003
Phone : 833 518

H.No. 8-4-51, Sri Krishna Colony
Warangal, Phone : 5290, 5543

వేదనోత్సవం

ఈ ఏడాది రాష్ట్రమంతలా అన్ని పారిశ్రామిక కేంద్రాలలోను, పట్టణాలలోను మే దినోత్సవాలు ఘనంగా జరుపబడినవి. సామ్రాజ్యవాదులు ప్రత్యేకించి అమెరికన్ సామ్రాజ్యవాదులు దేశదేశాలను బెదిరిస్తూ, ఆంక్షలు విధిస్తూ లొంగదీసుకోవాలని విపరీతంగా వత్తిడి చేస్తున్న కారణం మేడే నాడు సామ్రాజ్య వ్యతిరేక ప్రచారం బాగా జరిగింది. సామ్రాజ్యవాద చర్యలను తీవ్రంగా ఖండిస్తూ ఉపన్యాసకులు మాట్లాడారు.

మిత్రదేశమైన క్యూబాకు బియ్యం అమ్ముతానని మాట ఇచ్చి కూడా అమెరికా అడ్డుపుల్ల వేసే సరికి భారత ప్రభుత్వం ఆడిన మాట తప్పింది. బియ్యం సమస్య చేయలేదు.

భారత ప్రభుత్వం ఈ చర్యను దేశ సార్వభౌమత్వానికే మచ్చ. అందుకే భారతదేశంలోని ప్రేడ్ యూనియన్లు, వామపక్షాలు, ప్రజాసంఘాలు క్యూబా ప్రజలను కష్టకాలంలో ఆదుకుంటామని ప్రజల నుండి ఇంటికి కిలో బియ్యం చొప్పున వసూలు చేసే పంపుతామని నిర్ణయం తీసుకొన్నవి. మేడే సభలలో ఆ విధంగా ప్రతిజ్ఞ చేశాయి. ప్రతి చోట యింటింటికి వెళ్ళి క్యూబా కోసం బియ్యం వసూలు చేయబడుతోంది. ఎంతో ఉత్సాహంతో ఈ వసూళ్ళు జరుగుతున్నట్లు రోజూ పత్రికలలో వార్తలు వస్తున్నాయి.

అన్ని ప్రేడ్ యూనియన్లు యిచ్చిన పలుపు ననుసరించి జూన్ 16వ తేదీన దేశ వ్యాపిత జనరల్ సమ్మె జయప్రదం చేస్తాం అంటూ మేడే సభలలో ఉపన్యాసకులు తమ దృఢ నిశ్చయాన్ని చాటారు.

సామ్రాజ్యవాదం నశించాలి, క్యూబాను ఆదుకుంటాం, జూన్ 16 సమ్మెను జయప్రదం చేస్తాం అనే నినాదాలు మిస్సుముట్టాయి.



మేడే సందర్భంగా మహబూబ్ నగర్ జిల్లా ఆత్మకూరులో ప్రదర్శన

తిరుపతిలో

సాత్ సెంట్రల్ రైల్వే ఎంప్లాయిస్ యూనియన్ క్యారేజ్ రిపేర్ షాప్ బ్రాంచి సర్వ సభ్య సమావేశం తిరుపతిలో మే 5వ తేదీన జరిగినది.

ముందుగా మే దినోత్సవం జరిగినది. ముఖ్య అతిథులుగా యూనియన్ అధ్యక్ష కార్యదర్శులు శ్రీ పి. శ్రీ రాములు, ఎం.వి. సుబ్బయ్య హాజరై సందేశాలిచ్చారు. ప్రయివేటీకరణ దిశలో రైల్వే బోర్డు చేపట్టుతున్న విధానాలను విమర్శించారు. బ్రాంచి నాయకులు శ్రీ పి.ఎల్. నరసింహం, సర్దారు గార్లు కూడ ప్రసంగించారు.

అనంతరం సర్వసభ్య సమావేశంలో నూతన కమిటీ ఎన్నికైనది. గౌరవాధ్యక్షులుగా శ్రీ జి.మాల్యాద్రి అధ్యక్షులు శ్రీ మారయ్య, కార్యదర్శి శ్రీ జె. మురళి మొత్తం 7గురు ఆఫీసు బేరర్లు, 10 మంది కమిటీ సభ్యులు ఎన్నికైనారు.



చిత్తూరులో బ్యాంక్ ఉద్యోగలు ప్రదర్శన

ADDRESS



ಮಹಾನುಭಾವಿ
ಪುಸ್ತಕಾಲ ಪರಿಶೀಲನಾಪಟ್ಟಿ

ಪುಸ್ತಕ ಸಂಖ್ಯೆ	KLro 1A 248
ಪುಸ್ತಕ ವಿರುದ್ಧ	30825000
ತಾರೀಖು	24-8-2023
ಮುಂದು ಅಥವಾ	No
ವಿರುದ್ಧ ಅಥವಾ	No
ಮೊತ್ತ ವೆಚ್ಚ	29
ವಿರುದ್ಧ ವೆಚ್ಚ	No
ಖಾತೆ ವೆಚ್ಚ	No
ಲೇಖನ ವೆಚ್ಚ	No
ಕಯಾರು ವೆಚ್ಚ	Mounika
ವೆಚ್ಚ ವಿವರಿಸುವುದು	Mounika
ಸ್ಟಾನ್ ವೆಚ್ಚ	Mounika
ಪರಿಶೀಲನೆ ವೆಚ್ಚ	MANASA
ವೆಚ್ಚ ಪರಿಶೀಲಿಸುವುದು	
ಲೇಖನವು ವೆಚ್ಚ	
ಪ್ರಾಕೀನವು ವೆಚ್ಚ	
ಸ್ಟಾನ್ ವೆಚ್ಚವಿವರಿಸುವುದು	
ಕವಚ	No
ಪರಿಶೀಲನೆ	good